

---

# ABAHEBERE, ICIPANDWA

## CA CINELUBALI 2

---



Lesamupale! Ndetontonkanya, intanshi, ifwe natukwata akanya akanono muno, Doc acinjeba ama miniti fye ayano ayapitapo, munyina, munyina ku mubili, uyo walefwaya . . . kaciba ku kushishiwa. Kabili nomba nga balya banacifyashi nabakwata utunya twabo utunono uto balefwaya ukushisha kuli Shikulu, twalaba abansansa ukubakwata ino ine nshita. Bena balesa, ukuleta abanono babo kuno.

<sup>239</sup> Nomba, kabili abantu abengi, bena, ifyo beta, kubabatisha. Ulukuta lwa Methodist lulacita, kabili ndecetekela ba Nazarene. Nshili uwashininkisha. Iyo. Ndetontonkanya ifyo efyo bapatulukkenepo, cali lubatisho lwa tunya, ba Nazarene na ba Free Methodist. Lelo, nangu cibe fyo, bamo muli bena, balacita icintu cimo na cimbi. Lelo, kabili bamo muli bena baletila amenshi pali bena. Bamo balabasansa bena. Kabili, lelo ifwe lyonse tulesha ukwikala fye mupepi kuli Baibele nge fyo twaishiba. Nomba, tamwaba Ilembo muli Baibele ukusansa akanya, nangula kwaliba Ilembo muli Baibele ku muntu uuli onse ukusanswa. Cena te cintu ca mu Malembo. Cena butantiko bwa lukuta lwa Katolika.

<sup>240</sup> Lelo bena—bena balacita, ukuleta . . . Bena baletetele utunya utunono kuli Yesu. Kabili—kabili ifwe tuli no kumwiminako Wene. Ifwe tulefwaya ukucita icintu cimo cine ico Ena acitile. Ena abikile iminwe yakwe pali bena no—no kubapala, kabili atile, “Lekeni abana banono bese kuli ine, kabili mwibakanya, pantu aba befi Ubufumu bwa mu Mulu bwabo.” Kabili cilya e co tuletwalilila ukucita pano pa tabernacle, ilyo tuleesha ukukonka Baibele iya cine, inshila iya sanguluka, mu busuma ubo twaishiba.

<sup>241</sup> E ico nomba, nga ulya nacifyashi, atemwa banacifyashi abali bonse abakwete utunya twabo utunono utwa kushisha, ilyo Nkashi Gertie alelisha *Baleteni Mukati*, cinshi, imwe baleteni kuno ku cipailo. Munyina na ine twalaika no kushisha abana banono kuli Shikulu. Cisuma.

Munyina Neville. [Munyina Branham na Munyina Neville bashisha utunya. Tapali kantu pali tepu—Ka.]

<sup>242</sup> Natotela, Nkashi Gertie. Cilya cisuma nganshi. Ni banga abatemwa abana abanono? Nga tamucita, kuliko icintu cimo icalubana na imwe, kuliko icintu cimo icalubana.

<sup>243</sup> Nomba, muno bushiku, nomba ukuya mukati ka kulongana konse. Ifwe . . . umulandu njishile kuno nakabili kuno

---

---

ubushiku. Iilingi line pali ishi nshiku ilyo tukwete ukulongana kwa kundapwa, ine nkwata fye nalimo ubushiku bumo, pantu kulampela ukutenshiwa nganshi. Imwe tamwaishiba cena. Kabili kuno ku nga'nda caba imiku ibili ububi ngo kuli konse ukwashala.

<sup>244</sup> Kabili nacilalomba ubwelelo pa kupanga icilubo ca musango ulya nge fyo nacicita na cena ulucelo. Lelo icintu cakubalilapo icacimfulunganya, caciba ilyo Billy acisa ukunjeba ukuti ena tekuti asange abantu abalinga ukupelwa amakadi yakupepelwapo. Ena kuti apela fye nalimo ikumi limo na yabili atemwa ikumi na yasano. Kabili ena akwete i. . . Tapali nangu umu uwalefwaya amakadi ya kupepelwapo. Ndemona ifintu fyonse fyali fye bwino. E ico kanshi, kuli cilya, ine nshatalile tontonkanyapo. . . Kabili ilyo natendeke ukwita yalya makadi, ine natontonkenye ine kuti nabula yonse ikumi atemwa ikumi na yabili, atemwa conse icali muno. Nalibetile. Nafikile pa mpendwa imo, icintu cimo, kabili cena tekuti cibilishe. Kabili nalitile. Cena tekuti casuke. Kabili ine nshatalile tontonkanya pwalwa cena mpaka Mrs. Woods alinjatile. Atile, “Munyina Branham, Billy alasenda yalya makadi no kuyasankanya pamo, kabili ayapela fye. Ena limbi acikwata ilye mpendwa ya fitatu,” (bushe tayali?) “impendwa ya citatu mwi tumba lyakwe.”

<sup>245</sup> Mucine, ena ilingi line alapela amakumi yasano yonse. Ilyo ayaleta ku bantu, ena ayasankanya fye. E ico umuntu onse. . . Cena tacaba ukusosa, “Mpela impendwa iya cimo.” Atemwa, ifwe limbi teti tutendekele pa mpendwa ya cimo. Ifwe limbi kuti twatendekela paya makumi yasano, imwe tamwishiba, kabili ine ukubwelela kunuma. Ifwe limbi kuti twatendekela paya cinekonse konse no kutwalilila ukupitamo. Limbi ukutendeka pa ya makumi yabili no kuya pantanshi. Ifwe tatwishiba. Lelo ena ayasankanya no kuyapela ku bantu nge fyo baleyafwaya. Kabili ukwabula ukutontonkanya ici mulucelo, ine limbi nalitile yane atemwa yasano na yambi, kabili bena limbi tabalimo mulya, pantu cena limbi cali kulya mu makumi yabili atemwa amakumi yatatu pa cifulo cimo, mulemona. Kabili, lyena, lelo Shikulu alibombelepo pali cena, lelo cena limbi tacikwete fye u—ukutitikisha ukwa cine pali cena, nge fyo cena cicita ukutali na ku mushi. Ine limbi nshakatale ukweshala cena—ukweshala cena nakabili.

<sup>246</sup> Lelo, kuno te kale sana, nalipwishe Shikulu nga Ena kuti atupela ukulongana kusuma, ukutali nalilaile ukutali ine—ine teti mwipushe Wene cilya nakabili, pantu cena caba icintu icakosa nganshi. Kabili cena caba icapusana na Malembo. Mwamona? Kabili nga imwe. . . Cilya e cilenga cena ukuba icakosa kuli ine. Pantu, ukwishiba cilya, cena cilampela u—ukucimfya, icakwambilapo. Mwamona? Ndi uwacimfiwa, icakubalilapo.

<sup>247</sup> Nangu cibe fyo, umo muntu acituma lamya ku muntu umo mucungulo. Mrs. Woods bacimutumina lamya ku muntu umo. Kabili acisosa, ukutila, “Umuntu Umo mu lukuta bacimutumina lamya mulucelo, palwa mwaume uyo wali umulwele nganshi, nganshi, uyo wacisa kuli Kristu mucungulo, panuma.” Ukutila u—umwaume uyo wacilwala nganshi acisa kuli Kristu.

<sup>248</sup> Kabili icintu cimbi, Mrs. Woods acinjeba ukutila nalilanda kuli nkashi yakwe, nkashi yakwe umukalamba, ukutila ine mucine nali mu nga’nda yakwe ubushiku bumbi no kulya icakulya cakwe akasuba pamo nankwe, atemwa umulalilo pamo nankwe, mulya mu Kentucky. Kabili Lesa Impalume naishiba ukutila ine nshaishibe ulya mwanakashi. Mwamona, cilya cishinka. Ukuba fye. . . Ifimonwa filaicitikila fye. Ifwe tatwishiba umusango fyena fili no kuba atemwa ico cili no kucitika. Cena caba kuli Lesa, kabili ico—ico cicitika. Lelo nalishibe, mukulolela bena, ukulolela kulya.

<sup>249</sup> Kabili ubushiku bumbi ilyo uyu mukashana umunono ali muno, uyo walingile ukukwata ukulingulula, ico ine, tacali. . . Mwamona, nga Lesa kuti apela cilya kwi sonde lyonse, cena kuti caba fye bwino; lelo nga cena cali, cena cali icapusana kufyo Ena anjebele ukuciluka umusebo kuno, mulemona, imyaka iyapitapo inono. Kabili ifwe twalefwaya ukuba abashininkisha cilya cali icalungama, kabili ukuleka ulukuta, pantu cali kuno, ukumona cena. Kabili eico nalitile ulya Mrs. Snyder. Nkanshi Snyder. Wene ali muno pa cifulo cimo. Wene caliba ica mukoselako panono ukumfwa. Kabili namayo umunono alandile cena panono, kabili atile, “Iwe walikwata inshipa,” atemwa ukusobaula mu mafupa, icintu cimo nga cilya.

<sup>250</sup> Icili, nalishibe cali ulutungu ulwakontonka. Kabili e ico. . . Kabili elyo Mupashi wa Mushilo waciletamo cilya mulucelo. Mwamona?

<sup>251</sup> Nomba, ifyo cena cili, cena cabupe ica Bulesa, kabili cena cilabomba palwa ciko ceka. Lelo ico cilenga ukucilenga ukuba ica kosa kuli ine muno musumba, mucishinka, ine—ine ndakobwa, inshita yonse, mukupepela abalwele muno. Atemwa—atemwa. . . Ndi no kuya, ukuya eba abantu ici. Ndi no kuya, ukusosa, “Nomba Shikulu nakulenga ukuba umutuntulu. Yesu alikundepe ilyo Ena akufwilile, imyaka imyanda ikana limo ne myanda pabula iyapitapo. Kulya kwine iwe walyundepwe. Nomba, kulingana nge fyo Lesa aba, kulingana nge fyo Kristu aba, imwe mwalyundepwe, imyaka ikana limo ne myanda pabula iyapitapo. Ubulwele bwenu bwalipwile. Cena cisenda icitetekelo cenu ukucicita.”

<sup>252</sup> Kabili elyo ulya muntu kuti aya no kukanaba umutuntulu. Elyo umuntu kuti aisa, ukusosa, “Munyina Branham alinjeba kutila nimpola.” Mwamona? Ine ndemweba ifyo Lesa asosele.

253 Nomba, ilyo cena calandwa ukulungama fye ku muntu, ukulungama fye, “Cena ni EFYO ASOSA SHIKULU.” Pa cintu cimo ico cikesa citika. Cilya cili no kushininkisha fye kuli imwe palya pene ukutula ukundapwa kwenu kwalicingingilwa kale. Icitetekelo cenu nacikakatika cena. Mwamona? Ubulayo bwenu. Cena te cebo candi. Cena Cebo cakwa Lesa, ukutula imwe muli abaundapwa kale. Mwamona? Lelo imwe mwaba fye. . . Munshila imbi, ine—ine teti ncilenge ukumfwikisha, ku bantu muno mu Jeffersonville. Ine—ine teti ncilenge fye cena ukucitika. Ninjishiba. Ine nalaesha ukulondolola cilya bwino fye nge fyo ninga cita. Kabili cena fye—cena tekuti cicitike fye. Epela fye. Ndesosa. . .

254 Muno, te kale sana, naile kunga’nda, ku mwaume, kabili umwaume alefwa. Kabili balinjitile, “Isa, umupepeleko. Doctor atile ena atali no kuba no mweo mpaka ulucelo.”

255 Naileingilamo. Kabili umwaume uwacaice atile kuli ine, “Mr. Branham, nshilefwaya ukufwa.” Cinshi, mucine umulumendo talefwaya. Ena alikwete ulupwa ulwa bana babili kulya.

256 Cisuma, nalile kulya. Natile, “Nomba, lolekesha, doctor obe nani?” Ena alinjebele. Natile, “Nomba, doctor limbi alisosele kutila iwe wali, iwe uli no kufwa, lelo Lesa talasosa nomba iwe uli no kufwa.” Natile, “Nomba, kulingana na Baibele, iwe walyundepwe kale, pantu Yesu afwilile ukundapwa kobe.”

257 Atile, “Bushe ulecetekela ndi no kuba umutuntulu?”

258 Natile, “Ine mucine ndecetekela cena.”

259 Cisuma, nga nalile ukupepela umuntu, kabili tabomfyeshe icitetekelo ca ulyo musango, ukucetekelako wene; nga naya, “Owe, iyo, iyo, nga doctor asosele ukutula iwe wali no kufwa, iwe wali no kufwa. Cilya cilecipwishisha nomba.” Nomba, bushe tekuti kube umuntu umo ukwisa mukupepelela abalwele? Ine teti mfwaye ulya muntu munga’nda yandi, ukumpepelako. Ndefwaya umuntu umo uyo, nangula ena tacimwene cena, atemwa iyo, ena kuti asenda icitetekelo no kunjiminako pa bulayo. Cilya cishinka. Kabili natile. . . Ena. . .

260 Ifwe twalile kabili twalikwete amapepo. Natile, “Nomba sansamukeni.”

261 Atile, “Bushe ulepilibula ukutula ndi no kuba umutuntulu?”

262 Natile, “Cinshi, mucine. Icebo cakwa Lesa catile iwe uli no kuba umutuntulu. Mwamona, ‘Nga iwe kuti wacetekela, fyonse fintu filacitwa.’”

263 Atile, “Cisuma, ndi no kucetekela Cena.” Kabili alifumine panse kabili atile ku mukashi wakwe, ukuti.

264 “Umwaume alefwa, bushe tali?”

265 “Ee, ena eflyo ali.” Kabili eico ubushiku bwakonkelepo, umwaume alifwile, atemwa inshiku ishinono panuma ya cilya.

266 Elyo uyu mwanakashi aile kunse nokutendeka ukulanwa ne fyakucita cita. Kabili umo uwaba dikoni, ndecetekela cali, uwa muno lukuta, aile ku mwanakashi no kumwipusha nga wene kuti abwela no kubwekela ku lukuta. Umwanakashi atile, “Ine tekuti nctekele nangu umo. Kashimikila Branham aishile muno no kupepela umulume wandi, atile ena ali no kuba no mweo, kabili ena alifwile shibili atemwa inshiku shitatu panuma.” Atile, “Ine tekuti nctekele.” Nomba *wene* ali mukufwa. Cisuma.

267 Lelo, nangu cibe fyo, mulemona cena cilangisha fye ukutila abantu tabaposako amano kufyo lesosa. Mwamona? Mucine. Nga nalipepele umuntu, kabili ine—nalibebele abantu bena bali no kuba no mweo. Ndecetekela bena bali nokuba no mweo. Lelo, te mulandu, nge cebo candi cali mucine EFYO ASOSA SHIKULU, kabili imwe tamwacetekele Cena, imwe kuti mwafwa, nangu cibe fyo. Mucine. Ici *apa* EFYO ASOSA SHIKULU, kabili abengi muli bena balapokelela Cena no kufwa. Abengi muli bena balaya kumbo, ilyo, EFYO ASOSA SHIKULU, “Imwe tamulingile ukucita.” Bushe cilya cishinka? [Ulukuta lwatila, “Ameni.”—Ka.] Mucine. Mwamona? Cena ni cinshi . . . Cena conse cashintilila pa citetekelo cenu.

268 Munyina Collins, nshiletontonkanya ali muno muno bushiku. Lelo ukumfwa kuli wene mulucelo, ena acipela ukulanda ukwacindama nganshi pali cilya. Mwamona? Mwamona? Ena acicita. Acisosa, “Nomba, icitetekelo cimo cine ico mukwete muno, imwe muli no kukwata kunse kulya. Pantu, cena citetekelo cenu mwebene, te mucilonganino cenu, lelo muli Kristu. Imwe mulingile ukukwata cilye citetekelo.” Cilya cishinka nganshi. Mucine.

269 Kabili ukundapwa kwa Bulesa kwashintilila pa citetekelo cenu. Lelo ukulingana ne Cebo cakwa Lesa, EFYO ASOSA SHIKULU, ukutila umuntu onse alyundepwe ilyo Yesu afwile pa Kalbale, “Ena afwantilwe pa mampulu yesu, mufipumo Fyakwe ifwe *twali* undepwe.” Cilya cishinka? Ifwe *twali*. Baibele itila, “Imwe mwalyundepwe.” Eico mwisanga icilubo na ine, ine ndi fye kashimikila wa Cebo. Imwe mukebe fye Lesa ukutila ena alandile icintu cimo icalubana, kabili Lesa ali no kumweba uko kunakuka kwenu kuli lyena. Mwamona? E ico, cena citetekelo cenu. Yesu atile, “Nga kuti mwacetekela. Nga kuti mwacetekela.”

270 Nomba, ilyo mwaumfwa Umupashi wa Mushilo ashininkisha icitetekelo cenu no kucikoshwa cena, no kusosa, “EFYO ASOSA SHIKULU, ‘Mailo pali iyi nshita *imo*, iwe ukakwata icintu *cimo*. Icintu *cimo* cikacitika. Cena cikabela

kuno inshila *imo*, kabili iwe ukakumanya icintu *cimo* kuno. Cilya cikaba icishibilo kuli iwe.” Nomba, imwe mukalolekeshe cilya. Cilya mulimo wapwishiwa, kuno kwine nomba.

<sup>271</sup> Lelo ilyo caisa ukusosa ukundapwa kwa Bulesa, ningile ukubika ukundapwa kwa Bulesa pa mulingo umo wine, uwa ulyo musango, nge pusukilo. Cila umo muli imwe, te mulandu ifyo mwacita, imwe mwalipusushiwe ukutula ilyo Yesu afwile, pantu Ena afwile kusenda imembu she sonde. Lelo cena tacakatale ukumicita icisuma icili conse mpaka imwe palwenu mwasumina cena no kucishiba cena. Lelo kulingana fye nge membu shenu, shena shalilekelelwa kale. Cilya cishinka. Ena... “Moneni Umwana wa mpaanga wakwa Lesa uyo usenda imembu she sonde.” Mwamona? Mwacimone co. Nomba ibukisheni cilya.

<sup>272</sup> Nomba, ninjishiba ukutila mukusambilisha, mu Malembo, ifwe tuli mwi bumba lyasankanishiwa. Kabili nshite shingi, muli li Buku lya baHebere, ilyo lyaba tutile Ibuku lya shika...Ine nalasha lyena pakashita nomba. Ine nalaesha ukupwisha muno bushiku iciputulwa cakulekelesha ica cilye cipandwa ca 7.

<sup>273</sup> Kabili nomba kuliko amepusho ayengi mu mano yenu, ukwabula ukutwishika. Mwebengi imwe na mukwata amepusho, kabili kuti nakwata, naine. Nomba, inshita imbi, Shikulu ngasuminisha, ilyo nkesamo... .

<sup>274</sup> Ndeya ku Michigan nomba. Kabili elyo, ukufuma ku Michigan, nkaya ku Colorado. Kabili ukufuma ku Colorado, ukuya ku Lulamba lwa ku Masamba. Nomba—nomba, ilyo tukengilamo, Shikulu ngasuminisha... .Nomba, nshishibe. Nga nshakabe mu Chicago pa Mulungu, ine limbi nkabwela kuno pa ileisa inshita ya bushiku ya pa Mulungu.

<sup>275</sup> Nomba ifwe twaba abakufumyapo kacema wesu ukufuma mucintamba muno pa milungu nalimo mutanda, monse ukupita muli aya—aya—aya, ili buku pano. Mwamona? Nomba ifwe... .Ine nshifwaya ukucita cilya. Munyina Neville aba uwatemwikwa, umusuma, munyina wacikuku. Kabili ndi washininkisha ukutila luno lukuta lwalitemwa Munyina Neville.

<sup>276</sup> Munshila imbi, ilyo ncili ndelanda; umo muntu, mukati ka cino calo kucifulo cimo, ali no mulandu wa kulemba amakadi yamo, ukufumya Munyina Neville ukufuma muli ici cintamba. Iwe uli nokwisa lanshanya cilya na ine. Uh-huh. Cilya cishinka. Uh-huh. Ee, mucine. Nomba, ndefwaya imwe... .atile ba dik... .icintu cimo palwa kabungwe kaba dikoni. Akabungwe kaba dikoni takakwatapo icintu nangu cimo icakucita na ulya kacema. Iyo, mukwai. Ulukuta, lonse, nalukwata insambu shonse. Lwena talwaba... .Akabungwe

kaba dikoni caba fye bakapokola muno muli luno lukuta, ukusunga fye ifunde na fimbipo. Lelo ilyo caisa ku mafunde, ulukuta lonse nalukwata ifyakusosapo. Luno lukuta lwakulilwa pa kuiteka kwa lukuta lwa muno. E ico, ine nshakwatapo nangu cimo ukusosa mukusheshapo uyu kacema, atemwa ukubikamo umo. Ine ndi mwine wa cino cifulo; cena calipelwa kulukuta. Imwe bonse muli lukuta. Imwe mwe bantu ni mwe mwe batungulula. Imwe muli lukuta, mwe bene. Kabili Ulukuta, Ulukuta lwakwa Lesa ulwa mushilo lwaba ukutekwa, ukwa Mupashi wa Mushilo muli lulyo Lukuta. Kabili icintu fye ceka ncita caba ukuba umwine wa cifulo, ukupela cena kuli luno lukuta, ngo kupela cena kulukuta, kabili tapaba umusonko. Kabili ulukuta lulaisalila bakacema babo abene. Ine nshakwatapo icakucita na cena. Kabili umusango fye umo uyu kacema engatala ukuya, kuti caba kacema ukuisalila umwine ukuya, atemwa ubwingi bwa kusala kwa lukuta ifyo bengasosa, "Ukusala umbi kacema." Ilya e nshila fye yeka. Takuli akabungwe kaba dikoni akengacicita. Akabungwe ka ba dikoni kasunga ifunde ne fintu mulukuta.

<sup>277</sup> Ba trustee, bena tabakwatapo icakucita na cena, ba wamya fye chalichi. Kabili bena tekuti bacicite mpaka kuliko i. . . Akabungwe konse kaba trustee kakumana nokusosa, "Ifwe twala kula *ici*, atemwa ifwe tuli nokucita *ici*." Lyena balingile ukwipusha kasunga wa cipao nga bena nabakwata indalama ukucicita. Ee, mukwai.

<sup>278</sup> Lelo nga kuliko ukuilishanya ukuli konse ukususha membala uuli onse, nga membala nakwata ukuilishanya ukususha umubiye, atemwa icintu cimo nacilubana, imwe mulingile ukuya kuli ulya munyina mwe bene; nokulanda kuli ena, imwe na ena eka. Lyena nga bena tekuti bapokelele cena, lyena icintu icilekonkapo icicitika, imwe mukasende umo uwaba dikoni atemwa umuntu umo, nokuya pamo na imwe kuli ulya munyina. Lyena ena nga ena tekuti amupokelele imwe, lyena imwe mukese no kulanda cena kulukuta. Elyo ngo lukuta. . . Elyo nga ena tekuti apokelele ulukuta, lyena Baibele itila, "Leken i abe umusenshi kabili umusangushi." Cilya cishinka.

<sup>279</sup> Kabili abantu abali bonse abo abaishiba umuntu uwa mulandu, kabili imwe tamuleya kuli bena no kulanda, lyena muli ciputulwa ca lukuta lwakwa Lesa abakesa asuka pali lulya lubembu. Cilya cishinka.

<sup>280</sup> Kabili ngo muntu uuli onse lyena nakwata u—ukuilishanya pali dikoni, atemwa pali dikoni atemwa umuntu umo mu lukuta, cena cisenda abantu batatu. Abantu batatu kuti baisa no kusosa, ukupelo bunte, kukanwa kashibili atemwa inte shitatu. Ukwisaeba kacema ukutula kuli icakuilishanya pali dikoni. Lyena nga kuliko icakuilishanya pali dikoni, dikoni taba u—umuntu wakaele, umuntu uwa—uwapwililika. Ena

alingile ukubaka iofeshi lya bu dikoni, uwabula umulandu, kabili elyo ukusangwa uwabulwa mulandu. Kabili nga lulyo lukuta lwasanga ukutila ulya dikoni talebaka lilye ofeshi, ena alasenda batatu pamo nankwe nokusenda cena kuli kacema. Ulya dikoni bala mweba ukwikala ku nga'nda ubushiku buno. Kabili elyo kacema ukufuma...alesa no kuleta ulukuta capamo, ukupela icakuilishanya. Kabili ngo lukuta lwasala dikoni ukutwalilila, dikoni alatwalilila. Nga ena twa-...asala dikoni ukufumishiwa, bena basale dikoni umupya ilya ine nshita ya bushiku. Mwamona?

<sup>281</sup> E ico, takuli nangu umo muntu uwakwatapo icakucita muli ici. Cena caba icintu bwingi ca bantu. Ee, mukwai. Nga makumi yabili ya musala wene, kabili amakumi yabili na cimo basala ukukanya wene, ena alaya; atemwa, ulubali lumbi. Mwamona? Cilya cili, cena caba ukuiteka ukwa lukuta lwa cilya cifulo kabili, lyena, cila umo uwa ba membala balakwatapo icakusosa mulukuta. Icintu icili conse icicitika, icalubana, lyena kuti baisesa kulya, kabili icintu fye ceka ico bengakwata ukucita caba ukuba ku cinso cakwa Lesa ukutila bena mucine bamona ukutila tapali nangu cimo icilecingilila ukusela kwa lukuta.

<sup>282</sup> Lelo ulupaka lwapwililika kabili lonse ulwa lukuta ni kacema. Belengeni cilya muli Baibele, moneni cilya nga tacaba ubutantiko bwa Baibele. Cilya cishinka nganshi. Takwaba umo uwacila umukalamba. Nshakwatapo icakucita na cilya ico Munyina Neville acita muno. Cilya cili kuli imwe na Munyina Neville. Nga Munyina Neville alefwaya ukushimikila isambilisho lya Nte shakwa Yehoba, cilya cili kuli ena na imwe. Mwamona? Nga ena alefwaya ukushimikila icintu cili conse alefwaya ukucita, cilya cili pakati ka imwe na ena. Epela fye. Ngo lukuta lwa musala wene mulya, ukushimikila cilya, cilya cili fye bwino. Cilya cili kuli wene.

<sup>283</sup> Icintu fye ceka ico ncita, caba fye ukukwata cino cifulo. Kabili nge cintu cimo na cimbi caisa, cilya caba ngo kufumyapo kacema, kabili bena balefwaya ukukwata ukusala pali cilya, imwe teti mwipushe dikoni ukucita cilya. Imwe kuti mwaisa njipusha ine. Ine kuti naisa, ukusosa, “Nga mulefwaya ukusesha kacema, njebeni umulandu. Bushe ena nacita icintu icili conse?”

<sup>284</sup> “Ee. Ifwe twalimwikete, na kolwa. Atemwa, ifwe twalimwikete alecita *ici*, atemwa alecita cintu cimo icishali icalungama.”

<sup>285</sup> “Bushe na mukwata inte shitatu pali cena?”

<sup>286</sup> “Ee. Ifwe natukwata.”

<sup>287</sup> Shilye nte shilingile ukweshiwa intanshi. “Mwipokelela ukusebwa kwa mukalamba mwiumfwako kano kunte shibili atemwa shitatu, kabili lekeni bena intanshi bashininkishiwe;



pa mukalamba.” Elyo imwe mulingile ukulapa pali cena, ukutila imwe mwalicimona cena; nokushininkisha cena, ukutila mwalicimona cena.

<sup>288</sup> Kabili elyo, nga mwacita, lyena lulyo lubembu lulebaulwa palwalala, ukutila, “Cena cilubo.” Elyo kusosa, “Ulukuta, bushe imwe mulefwaya ukukwata kacema umbi?”

<sup>289</sup> Kabili ngo lukuta lwasala, “Mubeleleni uluse, no kuleka wene atwalilile nomba,” ulya e musango cena cilingile ukuba. Mwamona? Ukutila, bushe cilya tacawama nganshi umusango watukungulwilamo ulukuta? Filya efyo Baibele yasosa. Ifwe tatwakwata ba bishop na bakangalila, notubungwe kabili na fimbipo, ukuseshapo Uyu umu nokukwata ulupaka ulwingi, tapali nangu umu muno uwakwata ulupaka kano Mupashi wa Mushilo. Cilya cishinka. Ena eusesha. Kabili ifwe tulasenda wene nge cintubwingi ca bantu, umusango abantu bacitilamo.

<sup>290</sup> Kabili elyo ngo lubali lumo lulefwaya ukucita *ici*, kabili ulubali lumbi lulefwaya ukucita *cilya*, kabili ulubali lwacimfya. Ulubali ulucimfiwa, cinshi ico bacita palwa cena? Ukulundamo fye na bashala muli bena, ukusosa, “Ifwe twalilufyenye, kanshi. Ifwe twalatwalilila fye, pantu Mupashi wa Mushilo e upele kulyo kusala.” Mwamona? Cilya cishinka nganshi.

<sup>291</sup> Nga ba Democrats na ba Republican, ilyo lyonse ilyo tuleiminina nga aba democracy, nga bena America. Nga ba Democratis baisamo, ba Republican balingile ukuba fye pamo na bena; ba Republican baisamo, ba Democrat ukutwalilila. Mwamona? Filya ni filya fine fye ifilenga ifwe ukuba inko. Ilyo lyonse ifwe twatoba cilya, ifwe tulatoba democracy yesu. Cilya cishinka. Ba Democrats batila, “Ine nshakacitepo nangu cimo; ba Republican baisamo.” Lyena ifwe tulawa. Ine ndi mwina Kentucky: capamo tuleminina, kabili ukupatukana tulewa.

<sup>292</sup> Nomba, nga kuliko icintu cimo icalubana mulukuta ico mwakwata ukwishibapo, umuntu umu atemwa umu muntu atemwa icintu icili conse, imwe muli no mulimo kabili mukasuka ku cinso cakwa Lesa nga tamulefumyapo cilya cintu; imwe, ulukuta. Nomba, ibukisheni, cena tacili pa mapeya yandi, cili pa yenu. Kabili icintu icili conse icalubana mulukuta, Lesa akalenga imwe ukwasukilapo pali cena. Cilya cishinka. Ulya e musango Ena atungulula ulukuta Lwakwe. Ulya e musango cabelamo muli Baibele. Bulya e butantiko bwa Baibele. Kulya e kuiteka kwa lukuta muli ilye ncende. Kacema e mutwe. Cilya cishinka. Ameni.

<sup>293</sup> Nomba, ukwisa kuli iyi yopalwa, Imbila iyakale pano. Imwe, nomba ndefwaya imwe ukwishiba cilya. Iyi ileambulwa pali tepu, ibukisheni, iyi Mbila. Kabili ukwambula kwa pali tepu ukwa lukuta, ifipope na mafunde ya lukuta, fili ifyaambulwa pali tepu. Cilya kulingana na Baibele. Ifwe

tatutungulula lwena; ta muli nangu umo uuli umutwe. Iyo. Fyonse, ifwe bonse twaba cimo cine. Lelo, ifwe twalikwata katungulula, ulya ni kacema, ilyo lyonse ilyo ena aletungululwa na Mupashi wa Mushilo. Cishinka. Cisuma.

<sup>294</sup> Nomba, muno, kuli no kubako amepusho ayengi. E ico inshita imbi ilyo bali nokupela...Kabili Munyina Neville abika pa cilimba ukutila ndi no kuba kuno, imwe mukalembe ilipusho lyenu, pakutila imwe na ine twinga talikishanya lyena capamo. Bushe muli nokucita? Cisuma.

<sup>295</sup> Ninjishiba nalisambilisha pa mukoselela wa ba mushilo. Nalisambilisha pa bwapulamo Bulesa bwakwa Yesu. Nalisambilisha palwa kucingililwa kwa wacetekela, no kusontelwa kabela, kulingilwa kabela, ne fingi filya fintu. Icili, ninjishiba, mu lukuta lwandu mwaba abengi aba mafunde, ico caba fye bwino umupwilapo. Mucine. Lelo, nomba, ifintu, ndi we funde, na ine, kabili nine calvinist. Nacetekela fye Baibe. Epela fye.

<sup>296</sup> Nomba, nga yamo yalya, amepusho. Kabili nalisambilisha pa fishininkisho, imyumfwile, kabili na fimbipo, kabili fyonse filya fintu imwe limbi mwalisushenye na fyo. E ico bumu muli ishi nshita sha bushiku, nalimo...Lekeni tucicite...

Bushe uli mulubilo nganshi ukubwelela muno? [Munyina Neville atila, "Iyo."—Ka.]

Lekeni tubike cena pali Citatu ubushiku, uyu Citatu uleisa mubushiku, lyena ine—ndetontonkanya ine—kuti nakwata cilya lyena. Mukalete amepusho yenu pali Citatu ubushiku, mukayabike kuno ku cintamba, kabili ilipusho pali Baibe, cisuma, pa fyo ndesambilishapo nomba. Kabili pali Citatu ubushiku. Kabili elyo pa Mulungu ukesa, elyo, ndetontonkanya ine—ningile ukuba mu Chicago, nangu cibe fyo. Kabili nkaya ukufuma kulya ukuya mu Michigan. Shikulu ngasuminisha, nkaba kuno pali Citatu ubushiku, ukwasha ukwasuka ilipusho mubusuma ubo ningacita. Kabili nomba Shikulu abe uwaluse.

Nomba natukontamike imitwe yesu, pakashita fye.

<sup>297</sup> Nomba, Shikulu uwapalwa, ubu e bunonshi Bwenu ubukalamba. Lwena lukuta lwenu. Ni Mwe, Shikulu, mwe baleenda, kabili tulefwaya ukwenda ilyo Mupashi wa wakwa Lesa uletwensha. Kabili ifwe tulepepa nomba ukutila Imwe mwalatupala. Kabili ilyo tulepitulukamo iyi Mbila, no kuya mukati ka ifi fintu ifyashika, ifwe tulepepa ukutila Mupashi wa Mushilo ali no kusokolola fyena kuli ifwe nge fyo tukwete ukukabila. Pantu twalombela fyena mwi Shina Lyakwe. Ameni.

<sup>298</sup> Nomba, owe, ine...Ili Buku Iya baHebere, nalilicindika nga limo ilya ma Buku ayakalamba.

<sup>299</sup> Pantanshiko panono, cena limbi kuti ine—ninkwata... ukuya kuciluka bamba, ico cili, nga Lesa asuminisha, ine ndi

no kucita ili line. Ningile ukuya ku Africa ukulingana ne cimonwa. Ndetontokanya nshakatale ukulunduluka nganshi mukulongana kwandi mpaka nkaye ku Africa no kufikilisha cilye cimonwa. Nomba, lyena, cilya nalimo cikaba inshita imo ulu lusuba ululeisa.

<sup>300</sup> Lelo pakati ka ilya nshita, nkesa temwa ukusenda limo nalimbi ibuku ukufuma mwi Buku lya baHebere, cilya cili, icipandwa ca 11 ica baHebere. No kwikala nalimo umulungu muli cilye cipandwa ca 11, no kusenda cila cimo ica ilye imicitile atemwa imisango, kabili ukuleta imicitile yabo. Mwamona? “Ku citetekelo, Noah,” elyo kusenda ubumi bwakwa Noah. “Ku citetekelo, Abrahamu,” elyo kusenda ubumi bwakwa Abrahamu. “Ku citetekelo, Abele,” elyo kusenda ubumi bwaka Abele. Mwamona? Nokulondolola cilya. Bushe kuti mwatemwa cilya? [Ulukuta lwatila, “Ameni.”—Ka.] Owe, cilya kuti caba, ifwe tulesenda Baibele yonse lyena. Kabili lyena ifwe tukesha cilya, nalimo, limbi mu, tutile, umulungu atemwa inshiku mutanda isha kulongana, ukulongana fye kumo panuma ya kubiye, kwati ni mu kupuputulwa, inshita imo mulya mu nshiku sha kutusha sha Krishimishi, atemwa icintu cimo nga cilya, Shikulu ngasuminisha.

<sup>301</sup> Nomba, mucipandwa ca 7 ice Buku lya baHebere, ifwe twalikumenye uyu uwa Micitile mukalamba. Nani uwinga njeba ifyo ishina lyakwe lyali? [Ulukuta lwatila, “Melkisedeke.”—Ka.] Melkisedeke. Nomba, nani uyu Melkisedeke? Ena ali ni shimapepo wakwa Lesa Uwasansabalisha. Ena ali ni Mfumu ya ku Salemu, ico cali Mfumu yaku Yerusalemu. Ena takwete wishi nangu umo, atemwa Ena takwete nyina nangu umo. Ena tatalile ukukwata inshita ilyo Ena afyelwe, atemwa Ena takatale ukukwate nshita ilyo Ena akafwa. Nomba, tulesanga ukutula cilya cilingile ukuba Umuyayaya.

<sup>302</sup> Tulesanga ukutula lilye shiwi *pe na pe* lipilibula “iciputulwa ca nshita.” Bushe mucili muleibukisha cilya? [Ulukuta lwatila, “Ameni.”—Ka.] Iciputulwa ca nshita, caba pe na pe kabili pe na pe. Kabili *pe na pe* yabelwapo bukambone, inshita ishingile, muli Baibele nga “i—iciputulwa ca nshita.”

<sup>303</sup> Lelo, Umuyayaya, kabili kwaba fye umusango umo uwa Mweo wa Muyayaya, ifwe twaishilesanga. Bushe co cishinka? Lesa alikwata ulya Umweo wa Muyayaya, eka. Bushe co cishinka? Umusango fye umo uwa Mweo wa Muyayaya. Takwaba ishiwi ilyaba nga “ukupanikwa kwa Muyayaya.” Pantu, nga muli nokupanikwa umuyayaya, imwe mulingile ukukwata Umweo wa Muyayaya. Ukupanikwa Umuyayaya, imwe mulingile ukukwata Umuyayaya. Kabili imwe nga na mukwata Umweo wa Muyayaya, imwe tekuti mupanikwe, mwamona, nga na mukwata Umuyayaya. “Uyo umfwa Ifyebo

Fyandi, no kucetekela Uyo wa Ntumine, nakwata Umweo wa muyayaya.” Bushe co cishinka? Umweo wa Muyayaya, pantu imwe mwalicetekela. Cisuma, nga na mukwata Umweo wa Muyayaya, imwe tekuti mupanikwe, pantu na mukwata Umweo wa *Muyayaya*. E ico, kanshi, nga muli nokucula kumbo kwa pe na pe kabili pe na pe, imwe mulingile ukukwata Umweo wa Muyayaya.

<sup>304</sup> Lelo, nomba, ndecetekela ukutila Baibele isambilisha ku mbo ukutuntulu ukuleaka mulilo. Baibele isambilisha ukutila, ukutila imembu kabili ububifi bukanikwa, pe na pe kabili pe na pe. Cilya te Muyayaya, nomba. Cilya nalimo myaka ba billion ikumi. Cena nalimo kuti caba imyaka ba billion umwanda, lelo inshita shimo cena cilingile ukukwata impela. Pantu, ifintu fyonse ifyo fyakwete ntendekelo, nafikwata impela. Ni filya fintu ifishakwete ntendekelo, e fishakwata impela.

<sup>305</sup> Imwe mulebukisha lilye sambililo nomba? [Ulukuta lwatila, “Ameni.”—Ka.] Ifyo ifwe twabwelelemo no kusanga ukutila ifintu fyonse ifyo fyakwete ntendekelo fyalipondamikwe, mwamona, ukupondamikwa ukufuma ku cintu ca ntendekelo. Kabili, mukulekelesha, cena cilepwishiwa ukubwelela ku Muyayaya. Kabili elyo kumbo konse, ukucula konse, no kwibukisha konse ukwa filya, tafyakamoneke umuyayaya. Ifintu fyonse ifyatendeke, filapwa.

<sup>306</sup> Kabili uyu Melkisedeke tali ni Yesu, pantu Ena ali ni Lesa. Kabili ni cinshi icalengele Yesu na Lesa ukupusana, ukutila, Yesu ali li hema ilyo Lesa aikelemo. Mwamona? Nomba, Melkisedeke. Yesu akwete bonse babili wishi na nyina. Kabili uyu Muntu tatalile ukukwata wishi atemwa nyina. Yesu akwete ntendekelo ya bumi kabili Ena akwete impela ya bumi. Uyu Muntu takwete wishi, atemwa nyina, takwete ntendekelo ya nshiku atemwa impela ya bumi. Lelo, Wene cali Umuntu umo wine, ena ali. Melkisedeke na Yesu bali Umo; lelo Yesu ali mubili wa pa nonse, ukufyalwa kabili kuletwa mulubembu. Umubili wakwa Lesa wine, umwana Wakwe wine, ukufyalwa nokuletwa mulubembu, ku kusenda ulubola ukufuma mufwa, ukulipila amalipilo, kabili ukupokelela abana baume na bana banakashi ku Mwine. Muleumfwa cena? Ulya e mulandu wine uo Ena akwatile—Ena akwatile ntendekelo, Ena akwete impela.

<sup>307</sup> Lelo uyu mubili wapwililika, mu kwibukisha, nge—nge cikatilo cakubuka kwesu, Lesa tekuti aleke ulyo mubili wa mushilo ukumona ububole, pantu Ena alengele wene Umwine. No kuleta wene, no kuubusha, no kuubika kukuboko Kwakwe ukwa kulyo.

<sup>308</sup> Kabili, ilelo, Mupashi wa Mushilo uyo wa bushishe ulyo mubili uli muno mu Lukuta. Lipalwe Ishina lyakwa Shikulu!

Kabili ukulangisha ifipeshamano fimo fine na maka. Kabili ubushiku bumo uyu Mupashi wa Mushilo, uuli mu Lukuta, ukabilikisha kabili ukemya, kabili ukaipokelela uwine muli uyu umusango wa mubili uyo waikala kukwa kulyo kwa kwa Mulopwe wakwa Lesa, ukucita ukupapaitila kuli ifwe fwe babembu. Kabili kuli Cilya ifwe tula cingililwa umupwilapo kulubembu. Te kutila ifwe tatubembuka; lelo tulasungwa ukufuma ku lubembu, mu Mulola wakwa Lesa. Pantu, kuliko ilambo lya Mulopa ilya iminina pakati ka ine na Lesa, pakati ka imwe na Lesa. Ulya e mulandu wine Atile, “Umuntu uyo wafyalwa kuli Lesa, tabembuka, ena tekuti abembuke.” Pantu, nga mwalifyalwa cipya cipya, Umupashi wa Mushilo umo wine uyo waikele muli ulyo Mubili ulekala muli imwe. Kabili Wene tekuti ubembuke; ilambo nalibikwa ku ntansi Yakwe. Elyo nga imwe itolo mwacicita, cilangisha ukutula cena teti cicitwe kuli imwe ukuba muli ulyo Mubili. Amen. Ilya e Mbila nsuma. Cilya Icili palya.

<sup>309</sup> E ico kanshi, mulemona, Cena tacipililika Amalembo ayali yonse. Cena cilakaka Amalembo capamo. Mwamona? “Cena tacingacitwa kuli abo abakupulukwa kale.” Kulya eko tuli nokusenda amepusho yesu. Pantu, ukuyasenda fye, ulya e musango tulefwaya.

<sup>310</sup> Nomba moneni. “Cena tacinga citwa kuli abo abakupulukwa, ukuwa ukuilenga abapya nakabili ku kulapila, pa kumona ukutula bena baletanika Umwana wakwa Lesa nakabili, nokulenga Wene. . . no kuleta Wene ukusebanishiwa pa mbilibili.” Bena tekuti bacicite cena.

<sup>311</sup> Elyo muya mulya mu baHebere 10, uko Yena isosa kulya, “Pantu nga twabembukila itolo panuma twapokelela ukwishiba Icine.” Kabili ulubembu ni cinshi? Ukukana tetekela.

<sup>312</sup> Nga mwashininkisha ukumona Mupashi wa Mushilo ukucite fintu ifyo Wene wacicita muno mwine mulucelo, kabili nokumona ukutula Kristu ali buka kubafwa, kabili Ena aleikala mu Lukuta Lwakwe kabili pakati ka bantu Bakwe, kabili imwe itolo mwakana Cena, cena tacingacitwa kuli imwe ukutala ukwisa kuli Lesa, pantu imwe na mupontela Mupashi wa Mushilo.

<sup>313</sup> Yesu aosele fintu fimo fine, ilyo Ena alecite filye fipeshamano.

<sup>314</sup> Batile, “Cinshi, Ena ni Belesebuli. Ena ni kabuka. Ena ni ciwa.”

<sup>315</sup> Yesu aishile pilibuka, kabili atile, “Ndi no kumubelelo luse pali cilya. Lelo ilyo Mupashi wa Mushilo akesa no kucicita, ukulanda Icebo ukususha Wena tacakatale ukubelelwa muli ili sonde atemwa isonde ilileisa. Pantu imwe mwaita Umupashi wa kwa Lesa uwali muli Wene, ‘Umupashi wakowela.’”

<sup>316</sup> Kanshi, nga twabembukila itolo, nga twabembuka, ukukana tetekela itolo. Te pa numa ilyo twapokelela Icine, twafyalwa cipya cipya; ifwe tekuti tubembuke lyena. Umubembu tekuti acite ulushilek-...Umwinakristu tekuti acite ulubembu ulushilekelelwa. Ena tekuti acicite. Ni balya abashashila abacita cilya. Ni ulya uwaitunga ukutetekela, te watetekela.

<sup>317</sup> Balya ba rabbi ba ciYuda, owe, bena batontonkenye bali abakosa kabili balikwete D.D.'s na Ph.D.'s. Bena batontonkenye balicikwete conse icabilwa, mwitumba, lelo bena bali ababembu ababipisha. Owe, bena limbi...Imwe tekuti mubike umunwe pali bena, pa bumi bwabo. Bena bali ababusaka, imicitile isuma, kabili abakaele, ulya musango. Lelo bena bali abashatetekela.

<sup>318</sup> Kabili imwe musende ishiwi ulubembu nokusanga ifyo cena cipilibula. Ishiwi *ulubembu* cipilibula "ukukana tetekela." Kwaba fye amabumba yabili, yalya yaba, uwatetekela atemwa ushatetekela. Cilya cili, umuntu uwalungamikwa atemwa umubembu. Epela fye. Nga ta watetekela, iwe uli mubembu; te mulandu ubusuma ifyo mwaba, inshita ingi muya ku chalichi, nangula nga muli ba kashimikila. Imwe mucili ushatetekela.

<sup>319</sup> Balya ba Fariseo bali ni kashimikila, kabili bena bali abashacetekela, kabili kumbo ilelo pali cena. Bakapepa fye nge fyo bengaba, kabili aba mucinshi, lelo bena tabacetekele Wene. Kabili bena bamwitile Wene "iciwa," balitalike Icebo Cakwe. Kabili bamo muli bena batile, "Nga niwe, nomba ikila ukufuma pa lupanda. Bomba icipeshamano. Leka iwe tukumone iwe ukucicita." Umo amumine Wene pa mutwe, ne cimuti, kabili atile, "Sesema kabili twebwe uwacikuma, ni we kasesema, kabili ifwe twalakucetekela." Mwamona, abashatetekela! Bena balaitunga ukutila bena bali abacetekela, lelo bena bali abashatetekela, abashapilibulwa, abapatulwa, nangula bali aba mushilo kabili abamucinshi.

<sup>320</sup> Nomba, cilya cintu cimo cine epo caba ne lelo. Abaume na banakashi kuti baya ku chalichi nokukwata ifinso fya bundumana, kabili—kabili abamucinshi nge fyo bengaba, kabili ukwabulo kubepa, ukwiba, nokwasha ukwikala bukapepa bwabo mubusuma nge fyo bengacita. Lelo, kano fye bena bali abacetekela, bena bali abaluba. E ico takwaba nakaputulwa akanono kabakapela wa mafunde muli Baibeile. Calvinism yaba...Ukusenamina ni cilya ico Lesa amucitile imwe, kabili imilimo e cilya ico imwe mucitila Lesa. Cena mucine ca lipatulwa.

<sup>321</sup> Nga mwaleka ukubepa, ukuleka ukupepa fwaka, ukuleka ukwiba, ukuleka ukucito bucende, ukuleka fyonse, ukucita ifintu fyonse, ukusunga amafunde, nokuya kulukuta,

kubatishiwa cila Mulungu, ukulyo mulalilo, ukusamba inkasa sha ba mushilo, ukucita ifintu fyonse, ukundapa abalwele, nokucita fyonse ifi fintu fimbi, kano fye mwafyalwa ku Mupashi wa kwa Lesa, ukusalwa, imwe mwaluba. “Te uyo ufwaya atemwa uyo ubutuka, lelo Lesa uyo ulangisha uluse.”

<sup>322</sup> Esau alyeseshe mukwishibisha kwakwe ukuba Umwinakristu, kabili alifililwe ukucicita. Baibele itila, ukuti ena alilile cibi, ukufwaya icifulo cakulapililapo, kabili alifililwe ukucisanga. Ilyo ena talati afyalwe, Lesa ali mwebawile, pantu Ena alishibe ali ni ncenjeshi iyabola mu mutima wakwe. Lesa kukwishibila kabela alicishibe. Atile, “Nalitemwa Yakobo, kabili nalipata Esau.” Kabili Esau amoneke ngo mwaume uwatekanya. Ena aikele pa nga’nda, ukusakamana ba wishi abakote abapofula, alelisha ing’ombe, ne fintu fyonse, ali mulumendo musuma.

<sup>323</sup> Kabili Yakobo ali mulumendo wakwa mayo, umunono uwakale uwa canakashi uwashimike lyashi. Filya eflyo ena ali. Imwe mulingile ukusumina cena. Baibele ilasumina, ilaleta cena. Ukwenda enda, ukucita ifintu fyonse, kabili—kabili, mayo, ukuba mupepi na mayo. Lelo, nomba, Yakobo, ne fyakwe fyonse ifisuma ne fibi, ne nshila shakwe isha bwanakashi, ena nalyo line alikwete umucinshi kuli bulyo bubeli. Ilya e mfungulo.

<sup>324</sup> Esau ali imiku ibili umwaume watekanya pali Yakobo. Nga twali nokumupingula ilelo, ukuba membala wa lukuta lwesu, imwe kuti mwasenda Esau, ikana kuli umo, nga imwe tamwamwishibe Wene. Lelo Lesa asendele Yakobo.

<sup>325</sup> Ni cinshi ico mwinga cita na Paulo Washila, nga lefwaya ukuba kapyunga? Umunono, umuYuda uwalepa umona, kabili akanwa ukubela kumbali, ukulaya kucita fye fikansa, kabili ifyo ena ali nokonaula Ulukuta. Ena ali nokuya cita ifintu fyonse. Imwe muletontonkanya ena acitile ulubembu ulushingalekelelwa. Lelo Lesa atile, “Ena mubomfi wandi.”

<sup>326</sup> Lesa alasenda abantu no kubapanga abaibela, te bantu ukusenda Lesa nokuba abaibela. Lesa alasenda umuntu no kumupanga uwaibela. Te cilya ico mucita, ico muli no kucita, ico muletontonkanya. Ni cilya ico Lesa acita. Mwachimone co. Kabili lilya e lyashi.

<sup>327</sup> Nomba, uyu Melkisedeke umukalamba, ifyo lyaba ilyashi pali Wene kuno! Ifwe tulefwaya ukubelenga panono fye, ici cipasho. Ifwe tulefwaya tupite muli cena bwangu nganshi. Ifwe twalatendeka kunuma kuno palubali lumo ulwa Malembo, kabili ifwe twalatendekela nalimo vesi ya 15.

*Kabili ici...camoneke shani: ukutila kulya...apo shimapepo umbi mu bumpashanya bwa kwa Melkisedeke.*

328 Nomba, Melkisedeke ali ni shimapepo. Bushe efyo ali? Ifi apa ifyo Ena ali. Ifwe tulesanga ukutila Lesa, mukutendeka, ali akafukauka akakalamba aka Mupashi. Bushe co cishinka? [Ulukuta lwatila, “Ameni.”—Ka.] Ena takwete ncende yakufyalilwapo. Ena takwete ncende yakufwilapo. Ena takwete intendekelo ya nshiku. Ena takwete mpela ya myaka. Ena ali fye uwa Muyayaya nge fyo Muyayaya waba Umuyayaya. Ena tatalile ukufyalwa. Ena tatalile ukufwa.

329 Kabili mulya, tulesanga ukutila, Ena akwete imisango cinelubali iya Mupashi. Bushe cilya cishinka? Baibele itila, mu Kusokolola, ukutila, “Imipashi cinelubali ku cinso ca cipuna ca Bufumu cakwa Lesa.” Bushe co cishinka? [Ulukuta lwatila, “Ameni.”—Ka.] Cinelubali, iyingi, Imipashi cinelubali. Tulesanga ukutila, kuliko amalangi cinelubali. Kuliko inshita sha nkuta cinelubali kulya. Owe, cena citwalilila fye. Cinelubali e kupwisha, kabili Lesa ali uwapwishiwa. Kabili Imipashi cinelubali, kabili ilye Mipashi yali iyapwililika. Ilya ntanshi lyali li langi lyakashika; ukutemwa kwapwililika, ukulubula. Kabili musango nshi, nga ifwe twalikwete nshita, ukupela yalya malangi no kulangisha inshila imo iya yalya malangi yalemininako ukusanguluka kwa kwa Lesa. Ameni. Yalya malangi, kwaba amalangi cinelubali ayacifyalilwa. Yalya malangi yemininako ukusanguluka kwa kwa Lesa. Kabili i . . . Yalya malangi yemininako amapange yakwa Lesa, imicitile yakwa Lesa. Yalya malangi cinelubali, yena yaiminineko inshita sha nkuta cinelubali, intanda cinelubali, ba malaika cinelubali. Monse ukupita mu Malembo, bakapyunga cinelubali, inkombe cinelubali, imbila cinelubali, fyonse muli cinelubali. Inshiku cinelubali. Inshiku mutanda, kabili ubwalenga cinelubali e sabata; ukupwililika, ukupwisha. Owe, cena cisuma, nga ifwe twalikwete fye nshita ukuya muli cena nokucileta, yalya malangi!

330 Sendeni langi lyakashika. Ifwe tulasenda ilangi lya ntanshi, kukashika. Ukukashika ni cinshi? Ukukashika e cishibilo cimo cabusanso. Ukukashika e cishibilo cakulubulwa. Kabili imwe mukalolekeshe pa cakashika kupitila mu cakashika, lilangi nshi ililipo? Ukubuta. Cilya cishinka. E ico ilyo Umulopa wakashika wasumishiwe, ukufimba palubembu; Lesa, ukulolekesha ukupitila mu Mulopa wakashika, ukulolekesha pa lubembu lwakashika, lulesa mukuba ulwabuta. Uwacetekela tekuti abembuke. Mucine iyo. Imbuto yakwa Lesa, amapalo yakwa Lesa, yekala pali wene. Lesa tekuti amone nangu cimo kano Mulopa uwa Mwana Wakwe wine. Te mulandu ifyo cili mu Lukuta Lwakwe, ifyo cena cili, Lesa talolekesha cena, pantu Yesu alecita ukupapatila, lyonse lyonse, Shimapepo Mukalamba. Takuli nshila kuli wene ukubembuka, ilyo Ilambo lya musango ifi libelele kulya pali wene, nga filya. Mucine iyo.



<sup>331</sup> Kabili nomba nga imwe mwasosa, “Cisuma, cilya cilempela ishuko ilisuma. . .” Lyena cilya cilelangisha imwe tamuli abalungama.

<sup>332</sup> Imwe muli no kutasha Cilya. Imwe muli no kutemwa Cena, nga muli Benakristu abacine, kucifulo uko lubembu kuti lwa mulunga mpaka imwe tekuti mucicite. “Pantu Imbuto yakwa Lesa yaikala muli wene, kabili wene tenga bembuka.” Baibele itila, “Limo ukusangululwa no Mulopa wakwa Yesu, takuli ukukabila ulubembu nakabili.” Nga imwe na mukwata ukukabila, umutima wenu tauli uwalunga kuli Lesa.

<sup>333</sup> Nomba, imwe mukapanga icilubo, lelo imwe tamucicitila itolo. Mwamona? Imwe muli—imwe bamuteya fye, kabili icintu icili conse imwe bala muteya muli cena, atemwa ukucite cintu cimo ico imwe tamulepilibula ukucicita, cena tacili ulubembu nomba, imwe muli no kulapila miniti wine mulemona ukutila cena cilubo. Imwe muli no kupilibuka ulubilo no kusosa, “Nshapilibwile. . .nshacimona cilya.” Imwe muli no kusosa cilya, mubumi bwenu bonse. Umuntu tafwaya ukuba, ulya e mulandu wine efyo twabela abatumpa nganshi, kabili mu mfifi nganshi, pano pe sonde, ukutila kwaliba icikonsolwelo ca Mulopa pali ifwe. Inshita yonse, ukutufimbilikisha ifwe, pantu, icilubo ca ntanshi twakumenye. . .

<sup>334</sup> Nomba, ilyo apo itontankanyo lyenu ilya mafunde. “Owe, namwishiba ni cinshi? Ulyo mwanakashi alisangulwile. Lelo, Lesa apalwe, ena alicite cilubo. Ninjishiba ena alibwelele numa.” Cilya cilubo. Ena tabwelele numa. Ena alipangile icilubo. Nga ena alicicitile itolo, lyena ena tali uwalungama, icakubalilapo.

<sup>335</sup> Nga ena tapilibwile ukucicita, kabili ena aya ku cinso ca Lukuta ulwa Mushilo lwakwa Lesa no kuyebelele cena, no kusosa, “Nalilufyanya, kabili imwe mumbetele uluse,” imwe muli no mulimo uwakucicita. Imwe tamulecicita mumutima wenu, lyena imwe mulingile ukuya kucipailo mwebene. Mucine. Ulya palya umushilo uwa cine mulukuta. Ulya umushilo uwine wine, umushilo te wenu, lelo wakwa Kristu.

<sup>336</sup> Nshikwete umushilo uwakupela kuli Wene. Lelo ndesubila mu Wakwe, owe, ukusenamina Kwakwe, kabili ninkukwata mu mutima wandi. Nshaicitila cena, tapaba nangu cimo ico ninga cita ukukwata cena, lelo kukusenamina Ena alinjitile no kundalika ine ukwisa. Kabili nalolekeshe kuli Wene, kabili Ena asendele ukukabila kwandi ukufumya kuli ine. Ine ndapanga ifilubo amakana cila mweshi, muli cila mwaka. Mucine. Ndacita. Lelo ilyo namona ukutila ndi mucilubo, ndasosa, “Lesu, nshapilibwile ukucicita cena, Imwe namwishiba umutima wandi. Nshapilibwile ukucita cilya. Naliteyelwe muli cilya. Ine nshapilibwile ukucicita. Njeleleni, Shikulu.”

---

---

<sup>337</sup> Nga nalicitile icilubo kuli munyina, ndasosa, “Munyina, njelelako. Ine nshapilibwile ukucita cilya.” Mucine, Lesa alishiba umutima wandi.

<sup>338</sup> Owe, mwacimone co. Lilya palya ilambo lya Mulopa. Yalya palya amaka ya Mbila nsuma, lulyo Lukuta lwa mushilo luleya pantanshi. Te pamulandu wa cintu cimo ico mwacita; cena cintu cimo ico imwe tamwakwetepo icakucita. Cilya palya Icikonsolwelo.

<sup>339</sup> Nomba, uyu Melkisedeke, ilyo Ena aishile.

<sup>340</sup> Ndefwaya ukumweba icintu cimbi. Bushe mwalitala ukusenda iciputulwa ca cilola ica fifutu fi—fitatu? Imwe mukasende iciputulwa ca cilola ico cakwata ififutu fitatu, no kucibika pakutula akasuba kenga sanikilapo, cena cikalangisha amalangi cinelubali ayapwililika. Iciputulwa ca cilola ca fifutu fitatu cikalangisha umukola mfula. Cilya cishinka nganshi. Nomba, nga twalikwete nshita, ifwe kuti twaya muli cilya. Fitatu fileta ukupwililika: Tata, Mwana, Mupashi wa Mushilo; ukulungamikwa, ukusangulula, ulubatisho lwa Mupashi wa Mushilo. Mwacimone co. Ukupwililika kwaishile kuli fitatu. Lesa, pa mulu wa muntu; Lesa, mu Muntu uwaleitwa Yesu; Lesa, mu Lukuta. Elyo, ukupwililika.

<sup>341</sup> Umuntu ali bembwike, ilyo lyonse ilyo Lesa ali pa mulu *apa* mu Ntumba ya Mulilo, Lesa. Umuntu alibembwike, ntile, ku cinso cakwa Lesa, ilyo lyonse ilyo Lesa ali mu Ntumba ya Mulilo, pantu Ena ali nalyo line icibumbwa icishasanguluka, umulopa wa nama waleba kuntanshi Yakwe.

<sup>342</sup> Elyo Mwana wa mpaanga aishile, ulutampulo ulwa cine ulwa cibili ulwa kwa Lesa; Lesa umo wine, iofeshi limbi. Kabili lyena uyu ni Lesa muli. . . Ali muli Kristu, ali ni Lesa umo wine uyo wali mu Ntumba ya Mulilo. Kabili Lesa umo wine uwalengelwe mu mubili no kwikala mukati kesu. Kabili elyo umuntu aishile musenteka Wene, capendelwe nalyo line pali cena. Takwaliko Umulopa uwasumishiwe lilya. Cilya cishinka. Yesu atile, “Nkamubelelo luse.”

<sup>343</sup> Lelo nomba ulya wine Umo uwali umubili, aishileba mu Ntumba ya Mulilo nakabili. “Nafuma kuli Lesa. Ndebwelela kuli Lesa.” Pano tulesanga Paulo ukumukumanya Wene, mu bulendo bwakuya ku Damaseke, ilya ine Ntumba ya Mulilo. Ifwe tulesanga Petro ukukumanya wene mu cifungo, ilya ine Ntumba ya Mulilo. Mucine. Kabili ifwe tulemona Wene ilelo, pakati kesu, imo ine Ntumba ya Mulilo.

<sup>344</sup> Lelo ukupwililika nakwisa kucifulo, ukutila umuntu wa pakati. . . Nomba, nga muliko umuYuda muno, atemwa umuntu uyo wiluka Icipingo ca Kale. Ukushininkisha cena, lekeni milangishe. Nshikwete Icipingo ca Kale na ine, ino ine nshita. Ici cena—cena Cipingo Cipy. Lelo mu kuninika kwa mukate uyo uwaleba pa mbale ya mukate ushatutumuka, mu

celambo ca baYuda pa kusangulula kwa ma hema; mukepushe umuYuda uuli onse; pali tulyo tupapatu tubili utwa mukate, iciputulwa capakati calemokaulwa. Ulya ali ni Kristu. Iciputulwa capakati cali mokawilwe; Kristu, uwa pakati. Calangishe ukutula kwali nokuba ukumokaulwa, pa cifulo cimo, kukulubula. Kabili cilye ciputulwa catontonkanishiwe ukulubula, pa mukate ushatutumuka.

<sup>345</sup> Kabili Uyu ali apa. Kabili muno bushiku, ilyo twalya umulalilo, ifwe tulamokaula umukate ushatutumuka, pantu wene mubili wakwa Kristu. Kabili Ena afwantilwe pa Kalbale, ukuba icikonsolwelo pa membu shesu, ukutula ukupitila mubulungami Bwakwe ifwe twingaba ubulungami Bwakwe. Pantu, Ena aishileba ulubembu lwesu, pakutula ifwe twingaba ubulungami Bwakwe. Munyina, cilya kusenamina umupwilapo. Mucine. Tapaba inshila imbi, inshila imbi ili yonse mwinga lungamika.

<sup>346</sup> Nomba, uyu Melkisedeke, uyu Muntu mukalamba uo bakumenye pa musebo. Alipile, Abrahamu alipile icekumi kuli Wene. Ifyo Ena ali Umuntu umukalamba! Nomba moneni, bwangu bwangu.

*Uwaba, te ku malango ya . . . cipope ca buntunse, . . .*

<sup>347</sup> Nomba mulemona yalya malango ya mafunde? Amalango yatile, “Wilaipaya. Wilacita ubucende. Wilaiba.”

<sup>348</sup> Yesu aishile pilibuka fye, atile, “Calisoselwe kuli balya abanshita ya kale, ‘Wilaipaya,’ lelo ndetila uyo onse uwakalipila munyina, apabula mulandu, naipaya kale. Calisoselwe kuli balya, aba nshita ya kale, ‘Wilacita bucende,’ lelo ndetila kuli imwe, onse ulolesha pa mwanakashi no kumufwaya, nacita kale nankwe ubucende mu mutima wakwe.” Mwacimone co. Cilya cilingile ukusambilisha abanakashi ifyo balingile ukufwala, ifyo balingile ukucita icalungama. Imwe mulafwala ububi, no kulenga abaume ukulolekesha pali imwe mumusango walubana, imwe muli no mulandu wa kucito bucende, umusango fye umo wine nge fyo mwaile mu mulimo. Yesu efyo asosele.

<sup>349</sup> Kabili imwe mwe bantu ne ci cipyu ica cilimi ca baso, abo lyonse abafumye fyebo mukanwa pa muntu umo, tekuti bekale fye, ne fintu nga filya. Beni abacenjela. Imwe muli no mulandu nga mwalanda icebo (ukususha munyinenwe) cilya tacili icalungama, tacaba fye, ukuya ukupitana no kuputaula cena. Imwe tamulingile ukubika umwele munuma ya muntu kukumwipayaya. Imwe kuti mwaonaula imibele yakwe no kumwipayaya, ukwipayaya ukongola kwakwe. Ukulanda ukususha kacema wenu muno, ukusose cintu cimo ica bipa pali ena, imwe limbi fye kuti cawama no kumulasa. Ukulanda icintu cimo ico cishali icalungama pali ena, cisuma, cena kuti caipayaya ukongola kwakwe ku bantu ne fintu nga filya, kabili imwe muli no mulandu pali cena. Efyo Yesu asosele.

<sup>350</sup> Nomba, umfweni pano, ifyo—ifyo Paulo aleesha ukwisako pano. Nalitemwa iyi Baibele iyakale. Yena ila mulungamika imwe. Lolekesheni, owe, lolekesheni fye kuno. Nomba, ilyo tulebelenga iya cine-... “Yena ili...pantu cena cishinka ukutila Shikulwifwe afyelwe mu Ju-...” Loleleni, ndecetekela ninkwata vesi imbi pano iyo naciba no kubelenga. Iyo, kuno lubali pa ya 16.

*Uwaba, te ku malango ya . . . cipope ca buntunse, . . .*

<sup>351</sup> Cilya calisuminishiwa, mulemona. “Owe, munyina, ine—ine nshilingile. Ine nshilingile. Ninjishiba, lelo ine. . .” Cilya teco. Cena kutemwa ukubomba.

<sup>352</sup> Ifyo ifwe twapitile muli cena! Natile, “Nga nalisosele ku wandi. . .palwa mukashi wandi, ‘Owe, cisuma, ine—ine—ine kuti natemwa ukukwata abakashi babili. Ine kuti natemwa ukwenda no *uyu* umo, ukuba no *uyu* umo kulya. Lelo, nga nacita, umukashi wandi ali no kundeka. . .Kabili abana bandi bali nokuba mu. . .Bukapyunga wandi kuti bwalufishiwa.” Iwe we wafiko, bumbimunda uwabola. Cilya cishinka. Iwe tawamutemwa mukulungama, icakwambilapo. Cilya cishinka.

<sup>353</sup> Nga wali mutemwa, teti pabe ifunde palwa cena. Iwe kuti wamutemwa, ifyo fine, kabili ukekala pamo na ena. Cilya cishinka nganshi. Kabili imwe mwebanakashi mukacita cintu cimo cine ku balume benu. Cilya cishinka.

<sup>354</sup> Inshita shimo abanakashi besa mukuba icifulo, atemwa. . .

<sup>355</sup> Umwaume amona umo munono Yesabele uwapentwa monse, namwishiba, kabili—kabili ena nokuya, ukutemwa wene; nalimo umukashi umusuma. Kabili elyo ukuita we mwine Umwinakristu. Cansoni kuli imwe. Imwe mulefwaikwa umuti na umbi uwa ku cipailo. Cilya cishinka.

<sup>356</sup> Kabili bamo muli imwe—kabili imwe bamo mwe banakashi mulalolekesha uku no ku pali umo umwaume umunono uwa kale ne mishishi yakwe iyasakwilwa mumbali, na Vaseline pali ena kukwiswilako akanwa kakwe. Kabili elyo imwe. . .

<sup>357</sup> Umukashana umo umunono uwakale, muno te kale sana. Ici tacili icakusekesha, pantu ndepilibula ukukana landa cena nge cakusekesha. Lelo abantu balishiba ukutila ino te ncende ya kusekeshako. Lelo umukashana umunono uwakale muno, wene. . .Kwaliko abalumendo abasuma muno, abalumendo Abenakristu. Akale sana, ilyo nalecema muno, ifwe twalekwata fye ama bumba ya baume abacaice. Kabili ine kuti nalanda ku banakashi bacaice pa Mulungu mucungulo, palwa fya kukumana ne fintu. Elyo pa Mulungu mucungulo wakonkelepo, ukulanda ku baume bacaice, no kwesha ukufumyapo filya fintu.

<sup>358</sup> Umo mukashana umunono uwa kale atendeke ukwenda na umo umunono uwaonda uwakale, mu musumba muno, alepepa

fwaka kabili akwete ibotolo mwitumba lyakwe. Kabili ena aleensha ka motoka akanono ka roadster ukupita mu musumba. Ine tapali ico namwene ico wene amwene muli ulyo mulumendo. Ena taleisa ku chalichi. Ena aleikala kunse kulya. Amwingisha mu chalichi kuno lubali, kabili elyo ena kuti aikala kulya panse, muli motoka yakwe, nokulolela, ena tekuti engile mu chalichi. Natile kuli wene ubushiku bumo. Wene aikele mu New Albany. Natile, “Ndefwaya ukukwipusha icintu cimo, mukashana. Cinshi mwisonde umona muli ulya mulumendo?” Natile, “Cakubalilapo, ena alipata bukapepa bwine ubo iwe—iwe wakwata. Ena alasula Kristu obe. Ena tekuti akusunge ngo mulume obe. Ena kuti akulenga iwe ukuba uwakumbabulili, ubumi bobo bonse.” Kabili natile, “Cisuma, kuliko abanono abalumendo abasuma Abenakristu muno abo wingenda nabo. Kabili kulya bawiso na ba noko balakanya amatontonkanyo aya iwe ukuya kunse, lelo iwe ulaya ifyo fine, kabili ulatontonkanya, ‘Nine sweet sixteen.’”

<sup>359</sup> Ena atendeke ifyakusuba suba no kulaya kunse, kabili icintu cakubalilapo, wene ali mu mayanda ya malila. Wene aliya ku Muyayaya nomba. Lelo, elyo, wene aiminine kuno. Kabili namwishiba apakulesesha apo ulyo mukashana ampele kunuma kulya, ukutila wene atemenwe ulyo mulumendo? Atile, “Ena alikwata utumolu utunono utusuma, kabili alanunkila bwino nganshi.” Bushe kuti mwaelenganya cilya? Ukuisuba aya cena cisuma, ulya mwanakashi, te mwaume.

<sup>360</sup> “Lolekesha,” natile, “nkashi, ine kuti natemwa ukuya no mulumendo Umwinakristu uyo kwete amakasa ayaba nga ba motoka abapita umwakalabana kabili alenunkila nga pushi, nga ena mucine ali Umwinakristu.” Cilya cishinka. Mucine. Ee.

<sup>361</sup> Cena pa kulesesha, “Aya filya amakasa ayanono ayasuma, kabili alanunkila bwino nganshi.” Umunono cende ende wa mumayanda ya malila, mukulekelesha alyonawile ubumi bwa mukashana. Cena cansoni, ca musebanya.

<sup>362</sup> Icupo ca mucinshi, lelo cena cilingile ukwingilamo na mapepo kabili nakatina. Kabili ukutemwa kwa cine ukwa ulya mwanakashi kukamukaka imwe capamo umuyayaya. “Ico mukaka pe sonde, Nkakaka mu Mulu.” Ilyo muleenda mu musebo kulya, wene limbi kuti akota no kuba ne mfwi ne minkone, lelo kulya kutemwa kumo kwine uko imwe mwamukwatile ilyo wene ali uwacaice, umwanakashi uwaemba, imwe nalyo line mukakwata cena.

<sup>363</sup> Imwe kuti mwaba na mapeya yenu ayawa, abe pala, kabili icinso ica minkone ne fintu fimbi, lelo wene akamitemwa imwe nga filya imwe mwacitile ilyo mwaiminine na mapeya ayakulu ne mishishi ishatelela, nga cena mucine ni Lesa. Pantu imwe mulolekesha ku nshita ilyo mwaabuka umumana kulya, ilyo

mukesabuka, nakabili ku baume abacaice na banakashu, ukwikala capamo umuyayaya. Bulya bulayo bwakwa Lesa uwa Muyayaya. Atile Ena akacicita. Ena, te cilya fye ceka. . . Ifwe twalaisa kuli cena muli miniti. Ena alilapa Ena akacicita.

364 Umfweni kuli ci, ilyo tuletwalilila.

*Uwaba, . . . ku malango ya . . . icipope ca buntunse, lelo maka ya mweo . . . uushingonaika.*

365 Nomba ifwe twalabelenga ulubilo, pa kutila twingomfwa cena.

*Pantu ashimiko bunte ati, Ni we shimapepo umuyayaya uwa bukonkani bwakuli Melkisedeke.*

Ilyo lyonse ilyo kukaba ukukabila shimapepo, Ena akaba shimapepo.

*Pantu kwaba kuseshapo icipope icatangilile . . . pa mulandu wa kunaka no kubula ukwafwa kwa ciko.*

*Pantu amalango tayafishishepo icintu nangu cimo, . . .*

366 Iwe tekuti, te mulandu ifyo lecita. Iwe ukaleke ukunwa, ukaleke ukupepa fwaka, ukaleke ukubepo bufi, ukuya ku lukuta no kwesha ukucita *ici* no kwesha ukucita *cilya*, iwe ucili mu buntunse. Yalya malango fye. Amalango tayalenga nangu cimo ukupwililika. Lelo cinshi cilenga ukupwililika? Kristu. Ubukata! Ine limbi kuti naleka ukubepa, ukuleka ukwiba, ukuleka ukucito bucende, ukuleka ukumyanga fwaka, ukuleka fyonse ifintu, kabili ine ncili muntunse. Lesa tapokelela cena, pantu nshakwata nangu cimo ukupela Wene mukukonsolwela.

367 Lelo miniti uo nabikile iminwe yandi pa mutwe uwapalwa wakwa Shikulu Yesu, no kusosa, “Shikulu, nshili musuma. Bushe Imwe mwalansenda ine ngo mubomfi Wenu?” Kabili Lesa alafumyapo ulubembu lwandi, ndeminina uwapwililika mu cinso cakwa Lesa. Cilya cishinka. Cinshi? Nshileiminina pa busuma bwandi ne mwine. Njiminine pa Bwakwe. Kabili Ena alitulenga ukupwililika ifwe, ukupitila mukucula Kwakwe no Mulopa Wakwe.

368 Ndemoni cena ni nshita yakwisala. Lelo ndefwaya ukubelenga ici nga kuti nacita, bwangu.

*. . . icatangilile pa mulandu wa kunaka nokubula ukwafwa kwa ciko.*

*Pantu amalango tayafishepo icintu nangu cimo, kabili kwaba ukupyanishapo ukucetekela ukwacilamo; (Ni cinshi ukucetekela ukwa cilapo? Kristu.) umo tupalamina kuli Lesa.*

369 Cinshi? Ukupita mubusuma bwesu bonse, kabili ubusuma bwesu bonse, kabili ubusuma bwesu bonse, ifwe tucili

mubuntunse. Lelo limo mumulola wakwa Lesa, ukwishiba ukutila ifwe teti tutale ukwiminina kulya, kano fye ukupitila mubusuma bwakwa Yesu Kristu, lyena ifwe tulapalamina kuli Lesa, ukupitila mu busuma bwa Mwana Wakwe. “Shikulu, naisa kuli Imwe, no mutima wa kaele. Mwi Shina lya Mwana Wenu Yesu, na papata mpokeleleni.” Owe, munyina, imwe muleisa ukupitila mu nshila ya mweo lyena.

<sup>370</sup> Tacaba, “Shikulu, Imwe namwishiba nalileka ukunwa ubwalwa. Imwe mwalishiba ndasunga bwino umukashi wandi. Imwe mwalishiba ndacita *ici*. Ndacita *cilya*.” Imwe tamwakwatapo nangu cimo icakupela.

<sup>371</sup> “Pantu amalango yamafunde ya buntunse tekuti yacite nangu cimo, lelo kuletamo fye isubilo limbi yalicitile. Lilye subilo lyaba ni Kristu, ifwe twakwata nge nanga ku mweo, iyaikata kabili iyashininkishiwa.” Moneni.

*Kabili tacali ukwabulo mulapo ena . . .*

Ukulumbula, nga muli nokumona umu, kuli mufilembo ifinono.

*. . . acitilwe shimapepo:*

Te shimapepo fye, lelo Ena acitilwe shimapepo kumulapo. Tacali . . .

<sup>372</sup> Nomba lolekesheni. Lekeni tusende ifyashala bushimapepo.

*(Pantu balya bena baba bashimapepo, abenaLebi, abakaele, abalungami, abaume abacishinka, baba bashimapepo ababulo mulapo; . . .)*

<sup>373</sup> Lesa asosele fye, “Ukukonkelesha ubutantiko bwa—ukukonkelesha ubutantiko bwakwa Aaron, ukutila ena acita aba ukuba bashimapepo.” Bena baishile ukupita mu nkulo, nokuya kusukulu ukusambilila ukuba bakashimikila kabili na fimbipo. Bena balishile. E ico Lesa abalengele bena ukuba bashimapepo filya fine. Bena bailengele abene ukuba bashimapepo, ku masambililo yabo, kucabupyani cabo, kabili na fimbipo. “Lelo uyu Muntu alengele ukuba shimapepo ku mulapo uo Lesa apele.” Umfwikisheni nomba.

*(. . . tacitilwe apabulo mulapo; lelo wene aba no mulapo uwa watile kuli wene, Shikulu alilapile kabili takalapulule, ameni, niwe shimapepo umuyayaya ku bunkonkani bwakwa Melkisedeke:)*

*Ifyo fine Yesu aba cikatilo ca cipingo ca cilamo.*

Nomba, bwangu bwangu.

*Kabili balya bene bashimapepo abengi, pantu imfwa yabalesha ukwikalilila:*

Amakana ukufusha amakana ukufusha amakana, yaba shimapepo, pantu tabakwete nangu cimo kano fye mfwa ne mfwa na macushi, ne mfwa ne mfwa ne mfwa.

374 Lelo moneni Wene.

*Lelo wene, (muntu nshi?) Yesu, apo aikala umuyayaya, aba na bushimapepo bwakwe ubushaluka. E ico kabili . . .*

*E ico kabili aba na maka pe ayakupusushisha abakutali; te mulandu ukutali ifyo kuli, ifyo babipa, ifyo kwaba ukutali, ena ali uwalinga ukupususha na ba kutali; abeshila muli wene kuli Lesa, . . .*

Tacali pa bulungami bwenu; lelo pa kulumbula kwenu. Mwamona?

*. . .abo abeshila muli wene kuli Lesa, pa kuba no mweo pe ku kubapapatila.*

Ena ali palya pene, lyonse, ukucito kupapatila.

*Pantu ayene kuli ifwe shimapepo mukalamba uwa be fi, uwa mushilo, uwabula akabi, ushakowela, uwapatuka ku babembu, kabili uwacitwa shimapepo mukalamba mu mulu;*

375 Mwacimone co. Nomba, nga naesha ukuleta umulandu wandi ne mwine ndi no kuulufya. Nga naesha ukupela, ukusosa, “Cisuma, batata bali muntu umusuma. Batata bali ni bakashimikila. Cisuma, nalikala mulukuta.” Ine ncili nalilufya cena. Lelo uyu Muntu ni Umo uwapwililika, Kristu. Ena aikala kulya kabili alapela Umulopa Wakwe lyonse lyonse pa membu shandi. Mwacimone co.

*Taba nakutula amalambo ubushiku no bushiku, nga . . . bashimapepo, bakalamba balya, pa kubala pa membu sha mwine, elyo pa membu sha bantu: pantu acitile ici limo fye, ilyo aitulile umwine.*

376 Nomba lolekesheni vesi yakulekelesha.

*Pantu amalango yasonta ba shimapepo bakalamba abantu ababa no kunaka; . . .*

377 Filya eflyo amalango, amalango ya buntunse, yacita. Nomba, ndekabila nga nalikwete fye ama ora yabili pano pene. Ulya e musango amalango yacili yalenga abantu ukuba bakashimikila. Cilya cishinka.

378 Cinshi, batila, “Cisuma, uyu mwaume nakwata ukwishiba kwa ku seminary.” Ine teti nkabushanye no kwishiba kwandi ukunono ukwa mu Myulu pa ma seminary yonse mwi sonde.

379 “Cinshi, ifwe twalisambilisha uyu mwaume. Ena a—ena alisontwa. Ena muntu uwaipanga ukuba.” Ine nshatemwa ulya musango. Ine natemwa umuntu uwapangwa na Lesa. Mwamona? Mwamona?

380 Lelo amalango ya cili yalepanga ba shimapepo. Amalango yacili yalepanga bakashimikila. Ulukuta lwa—lwa Baptist, bapela fye bakashimikila; amaboko ayaisulamo bena,



balikwata mashini ubaleta. Ba Methodisti balibakwata. Ba Baptist balibakwata. Ba Presybterian, Nazarene, Pilgrim Holiness, ba Pentecostal, balabaleta bwangu fye nge fyo bengacita, ngo buteko bukalama, mashini ikalama. Ukwiminina kulya kwati ni. . .

<sup>381</sup> Ine lyonse ndasosa, “Ine—ine mucine ndomfwila ubulanda inkoko ibikwa umwakutotela.” Namwishiba, inkoko inono iyo yatotwa mu cakutotwelamo, yena taitotwa bwino. Iyo. Nankoko e ulingile ukutota utukoko. Lelo inkoko ya mucakutotelwamo, ilyo yafuma panse, yena fye “chip, chip, chip,” kabili taikwete nyinabo wakuyako. Mwamona? Yena tayaishiba ifyo nyina aba. Cilya cishinka. Yena ilelilila umo, lelo yena taikwete nangu umo.

<sup>382</sup> Lelo akoko akakanono ako akatotwa pe samba lya kwa nankoko, umusango wacifyalilwa, kena kalalila kabili nyina alasuka. Cilya cishinka.

<sup>383</sup> Kabili nshita shimo ndatontonkanya pali uku kuno kwishiba kwa seminary ukwakufuma muli ifi fyakutotelwamo ifikalamba mu Louisville kabili ne sonde lyonse, ukutota bakashimikila ku makana. Umwakutotela mwa ba Pentecostal, no mwakutotela mwaba Presbyterian, kabili—kabili umwakutotelwa ba Baptist, bena bonse balatota utwabo—utwabo—utwabo utukoko utunono. Bena, “chip, chip, chip,” nokulanda palwa cakutotwelamo ico batotelwemo.

<sup>384</sup> Lelo nalitemwa ukukwata Tata, Mayo. Lipalwe Shina lyakwa Shikulu! Tabali abengi nganshi abafyelwe pamo na ine, lelo abaliko kulya bali ni bamunyina. Amen. Ifwe twalikwata Mayo uyo asuka ilyo imwe. . . Mayo uyo uuli mu Mulu, uyo Utulela ifwe bonse. “Nge fyo nankoko afukatila utwana twakwe, no kutotosha kuli twena, kabili—kabili no kwikala pali yena. . . ukufukatila pa tukoko twaiko, efyo nkamufukatila imwe. Owe, Yerusalemu, Yerusalemu, ifyo lyonse nakusenda iwe nga filya nankoko acita pa twana twakwe! Ifyo lyonse mfwaya ukukulenga iwe ukuba Uwandi, lelo iwe tawacitile. Iwe walikwete ba seminary abobe, watotwele bashimapepo bobe. Bena bakusambilishe ukukanya Ine. Nomba naushala we mwine weka. Ukonaulwa kobe kuli kuntanshi yobe.”

<sup>385</sup> Ndeose ci. Owe, mwe bantu! Owe, mwe bantu, ifyo lyonse Mupashi wa Mushilo nga walimufukatile, ngefyo nankoko acita ku twana twakwe! Lelo mulefwaya inshila yenu mwebene. Imwe muli nokukwata inshila yenu palwa Cena.

<sup>386</sup> Bumo muli ishi nshita sha bushiku kuti natemwa ukushimikilapo, “Inshila yenu mwebene.” Namwishiba, Kaini alefwaya inshila yakwe umwine.” Umuntu afwaya inshila yakwe umwine, ilelo. “Lelo kwaba inshila iyo imoneka bwino, lelo impela nimfwa.”

<sup>387</sup> Nomba lolekesheni. “Muli cilya Alesosa, ‘Icipya—icipangano cipya . . .’” Ndecetekela, nomba ukutula . . . Iyo. Naciba pa cifulo icalubana.

<sup>388</sup> Vesi ya 28.

*Pantu amalango yasonta ba shimapepo bakalamba abantu ababa no kunaka; lelo icebo ca mulapo, icakonkele amalango, casonto Mwana, uyo watwalilila umuyayaya.*

<sup>389</sup> Lesa apalwe umuyayaya, pa Mwana uyo utwalilila umuyayaya mubukonkani bwakwa Melkisedeke. Kabili Ena tatalile ukukwata ukutendeka. Ena tatalile ukukwate mpela. Kabili amalango tekuti yalete icintu cimo nga cilya, pantu yali ya buntunse. Ulukuta tekuti lulete icintu cimo nga cilya, ifilonganino, pantu fyena fya buntunse. Ama—ama seminary tekuti yalete cintu icili conse nga cilya. Bena balyesha ukusambilisha isonde kuli Cena. Bena balyesha ukubunganika cena kuli Cena. Bena balyesha inshila ili yonse mwi sonde, ukupanga icintu icili conse ico bengacita, no kusha icintu icikankala: “Imwe mulingile ukufyalwa muli Cena.” Lesa alamulenga imwe ukumulenga imwe ukuba ifyo mwaba, mucine, te pa mulandu imwe mwaleka ukucita *ici*.

<sup>390</sup> Nomba, ba Nazarene, imwe mulingile ukufwala inda munwe, imwe teti mumfwale inkoloko, kabili imwe mulingile ukukwata ifintu ifya *ifi-ne-fi*, amaboko yenu yalingile ukuba ayalepa *ifi*, yelaya, ba shiketi benu balingile ukulepa *filya*, kabili aba—kabili abaume teti babe umwakusendama. Kabili bena teti ba mubatishe imwe nga imwe tamulecita. Cisuma. Apa paisamo ba Katolika, kabili bena balikwata ifyabo. Kabili pano paisamo ba Methodist, bena balikwata ifyabo. Cila umo uwa bena balikwata icakupiminako ukupima ukufikapo. Imwe tapali ifyo mwingacita, cisuma. Epela fye. Mwamona?

<sup>391</sup> Kabili elyo, lelo icintu icituntulu caba, ni ci, “Tapali nangu cimo mu maboko yandi ndeleta! Kano fye kulupanda Lwenu ndeikatilila. Mwe Lesa, ubwamba, uwacenekwa, ndefwaya ukonka. Owe, ine mukupetama nganshi naisa, Kristu, ukulumbula ukutula nshili nangu cimo kabili tapaba nangu cimo muli ine. Mpokeleleni, Mwe Lesa.” Elyo Lesa alamupokelela imwe.

<sup>392</sup> Nomba, imwe limbi teti mwishibe na ba ABC’s wenu. Imwe limbi tamwaishiba kofi ukufuma kuntongwe ishapandaulwa. Imwe limbi tamwaishiba, ukwabula ukwishiba coso ukufuma kukakoshi, ukwakulyo ukufuma kukuboko kwa kukuso. Cilya tacipanga ubupusano ubuli bonse ico imwe *tamwaishiba*. Kuliko icintu cimo ico imwe *mulingile* ukwishiba, ukutula, Yesu Kristu asendele icifulo cenu ngo mubembu. Kabili imwe mulasenda icifulo cenu, ukwiminina mubulungami Bwakwe, ukuyebelela cila bushiku ukutula muli mu cilubo, nokutemwa

Wene no mutima wenu onse, kabili amapange yenu yonse ukubikwa kuli Wene, imwe mukaya ku Mulu. Cilya fye ceka e ciliko, pantu Ubumi bwali muli Kristu bulingile ukuba muli Imwe, nga nifyo imwe mwaluba.

<sup>393</sup> Lintu fye tatulaisala, bushe muleibukisha icipangano ica bulapo ifyakucita ico Lesa apangile na Abrahamu? Ni cinshi ico Ena acitile lilya mucungulo bushiku ilyo Lesa asosele, “Leka ine mone . . .” Ilyo Abrahamu asosele, “Lekeni ine mone ifyo Imwe muli nokucita.” Icipandwa ca 16, ndetontokanya eflyo cili, icakutendeka. “Lekeni mone ifyo Imwe muli no kucita.”

<sup>394</sup> Atile, “Isa kuno, Abrahamu.” Kabili Ena afumishepo Abrahamu, atile, “Kabiye uyensendela su—sukusuku, kabili kabiye uye nsendela i—i—imbushi, kabili kabiye uye nsendela umwana wa ngo’mbe. Kabili ndefwaya iwe ukufleta kuno lubali no kucite lambo.”

<sup>395</sup> Kabili Abrahamu alile nokusende mpanga, kabili i—kabili mbushi, kabili u—u—umwana wa mpanga . . . atemwa umwana wa ngo’mbe. Kabili ena alifiye. Yena yonse yali amalambo ayasanguluka. Kabili ali yaputawile hafu muli fibili, nokufibika kulya. Elyo alile no kusenda ifibondo fibili, nokufi bikamo. Elyo Abrahamu alindile fyuni pali fyena, ukulolela Lesa ukwisa. “Nomba, Shikulu, lilya palya ilambo, musango nshi Imwe muli nokucita ici? Ine nshaishiba ifyo Imwe muli nokupususha umuntu ukukanya ubufwayo bwakwe umwine. Nshishibe ifyo imwe muli no kucita ici. Musango nshi Imwe mwingacita, Shikulu?”

<sup>396</sup> Shikulu atile, “Nomba mona, Abrahamu. Iwe niwe kasesema. Iwe uli uwabumupashi, kabili iwe uli nokwiluka ico ndelandapo.”

<sup>397</sup> “Cisuma, Shikulu, ndefwaya ukumona.” Nomba ndecita fye ngo bwangalo.

<sup>398</sup> “E ico, Abrahamu, iwe isa kuno nomba, kabili ikala panshi kuno, no kutandula filye fyuni.” E ico Ena alitamfishe fyuni fyonse, mpaka akasuba katendeke ukuwa.

<sup>399</sup> Kabili icintu cakubalilapo namwishiba, Lesa alikile. Ilyo Ena aikile, Abrahamu atendeke ukumfwa utulo. Lesa atile, “Abrahamu, nalakusendamika iwe.”

<sup>400</sup> Nomba umfwa, we munandi wa mafunde. Mwamona, Lesa asendele Abrahamu umupwilapo ukumufumya mucikope, tapali nangu cimo nakalya ena ali nokucita muli cena. Kabili ulya e musango Ena amusendele imwe. Mwatile, “Owe, nalifwaile Lesa.” Imwe tamwacitile.

<sup>401</sup> Lesa alimufwaile imwe, “Takuli umuntu uwingesa kuli Ine kano Tata amukula intanshi.” Mwamona?

<sup>402</sup> Cena ni Lesa ukufwaya imwe, te imwe ukufwaya Lesa. Imwe tamwatalile ukucita cena. Icifyalilwa cenu calilubana.

Imwe muli kapoli. Imwe tamwaishibapo ubupusano ubuli bonse. Imwe mwikala fye mwi cinka lyakwa kapoli. Cilya fye ceka eco mwaishibapo. Imwe mwalicitemwa. Ukunwa ubwalwa, ukulaenda enda, ukwenda no mwanakashi mukamwine, no kucita icintu icili conse ico mwinga cita icaba icabipa, cimoneka fye bwino. “Owe, munyina, ifwe tulekwata inshita ikalamba!” Imwe mutontonkanya cena cisuma.

<sup>403</sup> Lelo Lesa alakonkonsha pa mutima wenu. [Munyina Brahanm akonkonsha pa cintamba—Ka.] Cilya e cipilibula. Te imwe ukukonkonsha pali Lesa; Lesa akonkonsha pali imwe. Adamu tatalile ukukonkonsha pa mutima wakwa Lesa. Lesa akonkweshe pa mutimwa wakwa Adamu. Kabili imwe muli bana bakwa Adamu. Cilya cishinka. Ilyo Adamu talati abe umwana wakwa Lesa, nakabili, Lesa alikonkwenshe pa mutima wakwe. Ilyo ta mulati mube umwana wakwa Lesa, Lesa alingile ukukonkonsha pa mutima wenu.

<sup>404</sup> Lyena, Abrahamu aile mukulala. Kabili ilyo aile mukulala, cinshi icintu ca ntanshi amwene? Iyakutinya nganshi, iya mulungulwa, iya kupela umwense, imfifi. Ilya ni mfwa, ilya ilela pa mutundu onse uwa bantu. Elyo arolekeshe apataliko panono ukucila palya, kabili alimwene ilungu lifefuke cushi. Ilyo tamulakwata icushi, mulingile ukukwata umulilo. Ulya e mulandu wine nacetekela kumbo nge cifulo icilepya. Cisuma.

<sup>405</sup> Ena alilangishe, cila umo muli ifwe twaliba aba kumako kumfwa, kabili cila umo muli ifwe tulingile ukuya kumbo, pantu tuli aba bembu.

<sup>406</sup> Nomba, lelo, ukuciluka cilya, ena amwene ulunono, Ulubuuto lwabuta.

<sup>407</sup> Kabili ulu lunono, Ulubuuto ulwa buta, ngo Lubuuto ni cinshi? Inga lulyo Lubuuto lwabuta cali ni cinshi? Ilya Ntumba ya Mulilo iyo yaile kuntanshi ya bana ba Isreale. Intumba ya Mulilo iyo yakumenye Paulo mu bulendo bwakuya ku Damaseke. Intumba ya Mulilo iyo yafumishe Petro ukufuma mu cifungo. Intumba ya Mulilo iyo ili muno muno mubushiku.

<sup>408</sup> Uwa muyayaya, Lesa uwa muyayaya, Ena Umwine aendele pakati ka aya amalambo ayapandaulwa, (owe, mwe), uku no ku pali cila imo. “Uyu e musango ndi no kucicitilamo, Abrahamu. Mona Ine, ifyo ndi no kucita. Ndepanga icipangano pano. Kabili ndi no kusenda umulapo, ukutila, ukulingana ne Mbuto, Ine nkemya Kapapatila. Ine nkapanga icipangano ne mfwa. Kabili Ine nkebaula mfwa, mu mubili, pantu Ine ne Mwine nkesa no kuisenda. Abrahamu,” atile, “ukupitila mu Mbuto yobe, Abrahamu, akesa. Iwe ukaba wishu we sonde, ukupitila mu Mbuto yobe. Kabili iwe fye weka, uo ndepela ubu bulayo pamo na iwe, lelo Imbutu yobe ikakukonkapo.” Ena alishibe cila umo akaba. “Te *bona*; lelo ifyo ndecita. Ine ndi no kucicita, Abrahamu. Nalisubile Adamu, kabili alitobele

icakwe. Kabili cila umo balatoba icabo. Lelo nkapanga ici ne Mwine, no kulapa pali ne Mwine, ‘Nkasunga Cena.’” Ameni. Ameni. Ameni.

409 Cinshi ico tucita, ifwe tulapanga icipangano? Ndasosa, “Munyina Neville...” Nomba moneni ici, pali miniti fye. Ndasosa, “Munyina Neville, nalakweba ifyo ndi no kucita. Nga iwe uli no kushimikila mpaka...Mailo ubushiku, kabili inshita ya bushiku ikakonkapo, ukutwalilila mpaka pali Citatu. Ndi nokushimikila, ukufuma pali Citatu, ukutwalilila mpaka pa Mulungu.” [Tapali kantu pali tepu—Ka.] “Imwe na mupanga kulyo kusuminishanya?”

410 “Ee, mukwai.”

411 Uyu apa umusango tucicitilamo. “Tuposhanye, mune.” [Munyina Branham na Munyina Neville baposhanya mu minwe—Ka.] Cilya eco. Cilya e cipangano mu America. Ulya e musango tupangilamo icipangano.

412 Nomba, ifyo bena bapanga icipangano mu Japan? Ifwe tulasenda, ukusosa, “Imwe mucite *ifi-ne-fi*, kabili ine ndi no kucita *ifi-ne-fi*. Ifwe tulasenda utumucele utunono, pantu umucele ulalowesha. Kabili ifwe tulasenda umucele, kabili nausanshila pali Munyina Neville, kabili Munyina Neville asenda umucele—umucele no kuusanshila pali ine. Cilya cipangano icakakwa.

413 Musango nshi David Livingstone apangile icipangano no mu negro umwina Africa, ukuya mu mpanga yakwe? Ena aile nokusende mfumu, ukutila ena kuti apita mulya, ukushimikila Imbila nsuma nokubomba umulimo wabo. Kabili bena babulile ulukombo lwa mwanganshi. Ici apa icipangano no mu negro mu Africa. Bena bakwete ulukombo lwa mwanganshi. Kabili imfumu ya ci negro yaputawile imishipeshipe yaiko ine, no kuusumisha muli ulu lukombo lwa mwanganshi. Kabili David Livingstone aputawile imishipe yakwe umwine, no kusumishisha mulukombo lwa mwangashi. Bena baliusankenye. Livingstone anwine hafu uwa wena, kabili mfumu ya ci negro yanwine hafu uwa wena. Elyo bapeleshene cabupe, umo no mubiye, imfumu ya ci negro. David Livingstone atile, “Cinshi ico ulefwaya kuli ine.”

414 Atile, “ilyo ikoti ilyabuta ilyo ufwele.” E ico Livingstone afulileko ikoti lyakwe no kulipela ku mfumu ya ci negro. Atile, “Cinshi ico ulefwaya?”

415 Atile, “Uyo mufwi wa bukata uo kwete mukuboko kobe.” Pantu, ena alishibe ena kuti aingilamo na cilya, e ico abulile ulyo mufwi. Kabili bena bali ni ba munyina, pantu bena balipangile cipangano.

416 Kabili ilyo ena aleya, kabili imikowa kuti ya mubutukila kukumwipaya, ena aimishe ulyo mufwi wa bukata. Kabili ilyo

acitile, bena balilolekeshe kabili batile, “Owe, owe, ifwe teti tukumye ulya muntu.” Cinshi? “Ena ni munyina wa cipangano, nangula ena untu wa buta, ifwe tatwatala monapo.” Bena tabatalile ukwishiba ukutila bena bali abafita mpaka ilyo bamumwene. Bena tabatalile abamonapo icamusango filya. “Lelo ena ni munyina wa cipangano. Ena nakwata umufwi wa mfumu mukuboko kwakwe.”

417 Ifyo caba icikope icawama, ilelo, icakunwa icipangano ca Mulopa wakwa Shikulu Yesu, na maka ya Mupashi wa Mushilo pali ifwe! Ifwe tulaya kuntanshi mwi Shina lyakwa Yesu, kabili ifi fishibilo fikakonka abo abakumako. Cena Mufwi uwa bukata bwa Mfumu. Mwamona ifyo cena cili, icipangano?

418 Musango nshi bena bacitilemo mu nshita ya kale? Bena bapele umulapo, umo ku mubiye. Bena baipeye iciswango, ukucilepula pakati, no kwiminina palya pene pakati. A—abaume babili baiminine pakati ka cena, iciswango icalepulwa. Kabili bena bapeleshenye icipangano. “Nga na filwa ukusunga *ici*, nga na filwa ukucita *ici*, cinshi, *ici* kabili *ifi-ne-fi*, leka umubili wandi ube nge ci ciswango. Leka umubili wandi ube nge ci ciswango icafwa.” Kabili ilyo bacita cilya, bena balabula *ici* cipangano no kwiminina pakati ka *ici*; ukupela umulapo, ukusenda umulapo ukutila bali no kucicita. Kabili bena balalepula ipepala, capamo, pakati, no kulipela ku mwaume umo, ilibiye kuli umbi. Kabili pa nshita imo ilyo bakakumana. Kabili lekeni bena bafwe imfwa, nga bena bafilwa ukusunga ulyo mulapo; kabili bakabe nga filye fiswango ifyafwa. Cisuma.

419 Imwe moneni ifiswango fitatu? Uwapwililika; umwana wa mpaanga, imbushi... kabili amalambo yatatu ayapwililika. Umwana wa mpaanga ali ni cinshi... Nge cibondo cali ni cinshi? Kabili inga filya ifibondo fibili fyapilibwile nshi? Ifibondo fibili fyapelwe ilambo kuli fyonse fibili ipusukilo no kundapwa muli—muli... ifyo fyaile muli cena. Mwamona? Icikonsolwelo cacitilwe, ukupusana, lelo ukundapwa kwalitwalilile cimo cine, kabili e fyo ne pusukilo lya citile lyali twalilile cimo cine. Ifibondo fibili, tafyalepwilwe, capilibwile fyena fyali mininweko, fyonse fibili. Ipusukilo... “Kufilaso Fyakwe twalyundepwe. Ena afwantilwe pa ma mpulu yesu. Mu filaso Fyakwe twalyundepwe.” Fyena fyabikilwe kumbali, tafyapatwilwe. Lelo icipangano, iciputulwa caciswango cali (fitatu muli fyena) ukuputulwa pakati. Mulemona? Lyena ilyo bacitile cilya, bena balilepwile no kupanga icipangano cabo.

420 Moneni ifyo Lesa aleeba Abrahamu. “Pa Kalbale, pa Kalbale, ukulingana ne Mbuto yobe. Ukufuma muli iwe mwaishile isa Isaki. Ukufuma muli Isaki kwaishile *kampanda-na-kampanda*, Yakobo. Ukufuma muli Yakobo mwaishile Yosefe. Ukufuma muli Yosefe, ukuya pantanshi, ukuya pantanshi, ukuya pantanshi, abakupyana, mpaka, mukulekelesha, ukufuma muli ilye Mbuto ilungami!” Iyakwe...

421 Ena apwisha fye, apa, ukusosa ukutila Shikulwifwe afumine muluko ulo lushaishibe Mose, talwatalile no kulandapo pali cena. Ukufuma muli bushimapapo. “Shikulwifwe afumine mu mukowa wakwa Yuda.” Te kufuma muli Lebi, pantu bena bali bakapela ba mafunde aba buntunse. Lelo Shikulwifwe afumine muli Yuda. Ubukata! Mwacimone co. Uko bulayo bwapelwe!

422 Umfwikisheni nomba, ilyo tuleisala. Kabili pa Kalbale, Lesa aishileika no kusenda umubili uwa Mwana Wakwe wine, umo Ena aikele, kabili Ena aliulepwile pakati pa Kalbale. Ukusuma Kwakwe, ukucenekwa, ukucekwa, kabili umufwi walingile mulya no kulepula Wene pakati, kabili Umulopa Wakwe walifumine. Kabili Atile, “Tata, mu minwe Yenu ndepela Umupashi Wandi.” Akontamike umutwe Wakwe. Kabili umushili walitenkene, kabili inkuba yalibyashishe, kabili ifibulumo fyalibulwime. Lesa alelemba icipangano Cakwe muyayaya.

423 Kabili Ena asendele umubili Wakwe uwafwa ukufuma mu nshishi, pabushiku bwakubalilapo mu mulungu, no kuleta wene mu Mulu, no kuubika kulya nga Shimapapo Mukalamba, nge cibukisho; ukwikala kulya, uwapwililika, umuyayaya. Kabili Ena atumine Umupashi uo Ena alepawile ukufuma muli ulyo mubili, ukuubwekesha fye pa Lukuta. Kabili lulyo Lukuta lulingile ukukwata Umupashi umo wine uyo wali muli ulyo mubili, nga teifyo teti ulingane na Wene mukubuka. Filye fiputulwa fibili filingile ukwisa mukupwililika capamo. Kabili ngo lu Lukuta taluli ulwapwililika, filya fine fye Umupashi umo wine uyo wali muli Kristu, imwe tamwakatale ukuya mu Kusendwa.

424 Cilya palya icipangano ca muyayaya, munyina. Fwayeni cena, mwebene, ico cili mu mutima wenu bene. Temweni Shikulu. Mucine beni abashininkisha ukutila imwe na mupusushiwa. Mwisenda ishuko pali cena. Imwe muleteye incuga. Owe, imwe, ifwe fwe bantu aba mu America, twalitemwa ukuteye incuga, lelo mwilateye incuga pali Cilya. Imwe beni abashininkisha ukutila muli abalungama. Te pa mulandu wakutila mwaliilunda kulukuta, lelo pa mulandu wakutila imwe mucine cine mwalifyalwa cipya cipya, Kristu naisa kuli imwe, mu Buntu bwa Mupashi wa Mushilo.

425 Nomba, ukupwishisha fye, nako, ilyo ndeisala fye. Ifyo tulingile twaba abansansa, ukumona Umupashi umo wine uyo wali muli Yesu Kristu, pakati fye kesu, Ukucita ifintu fimo fine ifyo Ena acitile ilyo Ena ali pano pe sonde! Ifyo tulingile ukuba abansansa!

Natupepe nomba, ilyo tulekontamika imitwe yesu.

426 Shikulu, bwena bwaciba ubushiku bukalamba. Nangula, ndeumfwa kwati lyonse ndacita, ndafilwa. Ine tekuti mpele

Cena bwino, Shikulu. Ndepepa ukutila Imwe muli no kumbelela uluse pa nshila shandi ishatumpa. Owe, ndetumbula imembu shandi ku cinso Cenu, no kulomba uluse, ukwishiba ukutila kuliko Shimapepo Mukalamba uwaiminina kulya ku kuboko kwa kulyo kwa kwa Lesa, mu Myulu, uyo ushacitilwe umwalola Aaron, umwalola amalango na mafunde ne fintu. Lelo Ena abikilwe Kulya pa mulandu wakusenamina kwakwa Lesa uko kwalolekeshe ku ntanshi, ilyo mufula we sonde taulalengwa, no kumona ine pano mwi sonde, no kufwila pa membu shandi, ukumbwekesha ku Bufumu bwakwa Lesa. Na mutotela Imwe, Tata, pali ici.

427 Pantu, uyu Mupashi uyo nomba uteka mu bantu benu waba wa Muyayaya nge fyo Lesa aba uwa Muyayaya. “Ndepela kuli bena Umweo wa Muyayaya, Umweo walyonse, Umweo wa muyayaya, kabili bena tabakonaike.” Kabili pa Bupingushi, bena tabakabeko kulya. Bena na bapita ukuciluka ama bupingushi no kuya mu Bukata, “Kabili nge li hema lya panonse lyaonaika, ifwe natukwata kale limo ukukolela kulya kuli ifwe ukwisako.” Na Mutotela pali cilya, Shikulu.

428 Ndepepa nomba, nga kuliko umu muno, muno bushiku, uyo ushatala nomba ukunwa Umulopa uwa cine uwa cipangano, uyo ushaishiba ifyo Cena cipilibula, bena tabaishiba ifyo cena cipilibula ukufyalwa cipya cipya, ukukwate senge lya cine na Kristu mu mutima wabo, atemwa mu mutima wakwe, lekeni bena ba mupokelele Wene ino ine nshita, ilyo tulelolela nokupela ili shuko. Kabili pali bulya Bushiku, ifwe tulepepa ukutila ifwe natupela Imbila nsuma mu Lubuuto lwa lungama. Ifwe tulepepa, mwi Shina lyakwa Kristu.

429 Ilyo tucili natukontamike imitwe yesu, bushe kuti kwaba umuntu uwingemya amaboko yenu kuli Kristu, nokusosa, “Kristu wakwa Lesa, mbeleleni uluse ine. Lekeni ine, ngo mubomfi Wenu ushalinga, nomba mpokelele Mupashi wa Mushilo mu mutima wandi. Kabili mpeni icishininkisho no kutemwa uko ine mucine nkabila?” Nga imwe tamukwete Cena, bushe kuti mwaimya fye amaboko yenu kuli Wene, ukusosa, “Shikulu, ici cishibilo ukutila ine ndekabila Cena?” Bushe kuti mwaimya fye ukuboko kwenu? Lesa akupale kunuma uko, na mayo. Lesa akupale kuno, mukwai. Apale iwe kuno, mukwai. Lesa abe na iwe. Cilya cisuma. Uyu mwaume ku mpela kuno, Lesa akupale, munyina. Kabili umu muntu naumbi, lintu fye nomba ifwe tatulaisal, ukulolela fye pa nshita ishinono. Lesa amupale kunuma uko, we mwana. Umu muntu naumbi?

430 “Ine nomba ndekabila. Ndekabila, Shikulu Lesa. Mwalishiba umutima wandi. Mwalishiba ifyaba mu mano yandi. Imwe, ‘Umupashi wakwa Lesa wa maka kabili waliluma ukucila ulupanga lwatwa kubilikubili, nokutula



ukupulinkanya mubufyompo bwa mafupa, kabili kulingulula amatontonkanyo ya mu mutima.” Tontonkanyeni pali Cilya. Ena alishiba amatontonkanyo yenu yene, amapange yenu.

<sup>431</sup> Bushe kuti mwaimya ukuboko kwenu, ukusosa, “Mbeleleni uluse ine, Lesa, ino ine nshita. Ine—ndefwaya Imwe ukwishiba ukutila nalishiba ukutila ndi mucilubo, kabili ninjishiba, lelo ndefwaya ukuba uwalungama.” Cisuma, ilyo ifwe tukontamike fye imitwe yesu, ukupepa nomba, tontonkanyeni fye pakashita. Ifwe tatulefwaya ukwangufyanya pali cilya.

Mwe cilibwe, ca kale,  
Kamfisame muli Imwe;  
Umulopa na menshi,  
Fyasumine kuli Imwe . . .  
Ekundapwa kwa fi- . . .

Ukundapwa pali fibili! Ena alilapile pali cena, ifintu fibili ifishingaluka.

Nsangululwe muntule.  
Ilyo nkaleka . . .

<sup>432</sup> Mwe Shikulu, peleni ino ine nshita ukutila ifwe bonse twalaishiba ukutila iyi mipu ilyo ifwe tulepema ilepwa. Ifwe tatwaishiba niinga imbi twakwata kuntanshi yesu. Epela fye ku mapange Yesu ayakalamba. Cena catantikwa na Imwe. Owe, beni abaluse kuli ifwe. Kabili kuli abo abacimya amaboko yabo, Shikulu, takuli umulandu wakubalumbwila. Imwe na mwishiba cila umo uwa bena. Lelo ndepela fye ili pepo ilya kubapapatila bena. Ine ndepepa ukutila imwe mwalafumyapo ukwebaula ukufuma mu mutima wabo, kabili lekeni bena bese no kushipa, ino ine nshita, ku cipuna ca Bufumu; ukwenda nokushipa mpaka fye ku cipuna ca Bufumu cakwa Lesa, ukulomba ishuko ilyabo ilyapelwa na Lesa. Imwe mwacibalenga ukwimya amaboko yabo. Bena tekuti bacicite palwabo abene. Ndepepa, Lesa, ukutila Imwe muli nokupela ici mwi Shina lyakwa Yesu. Ameni.

. . . fisame muli Imwe;

Nomba, mushishimuneni fye Wene nomba.

Amenshi na . . . (owe, mwe!)  
Fyasumine kuli Imwe,  
E kundapwa kwa fibi,  
Nsangululwe mu ntule.

<sup>433</sup> Ni banga abaleumfwa bwino nomba? Imyeni ukuboko kwenu, ukusosa, “Shikulu alumbanishiwe!” [Ulukuta lwatila, “Shikulu alumbanishiwe!”—Ka.] Owe, Ena aliwama! Owe!

*Pali Icifulo Pa Kafukauka.* Bushe walilwishiba, Nkashi Gertie? Natutampe. Ni banga abatemwa lulyo lwimbo? Nomba ifwe twalakwata umulimo walubatisho, mukashita fye. [Munyina Branham alanda kuli Munyina Neville, “Iwe uli no kubabatisha?”—Ka.] Cisuma.

Icifulo, ee, kuli icifulo,  
Kuliko icifulo pa Kafukauka kuli imwe;  
Icifulo, icifulo . . .

434 Cisuma. Balya abaleya ku lubatisho, abaume bali nokuya kuli *ici* cipinda, abanakashi bali no kuya kuli *ici* cimo, cisuma, abo abali nokubatishiwa mwi Shina lyapalwa ilya kwa Shikulwifwe.

. . . cisuma kuli imwe,  
Kuliko icifulo pa Kafukauka kuli imwe;  
Lesu aba umusuma nganshi kuli ine,  
Kuliko icifulo pa Kafukauka kuli imwe.

435 Cila muntu nomba.

Icifulo, icifulo, ee, kuliko icifulo,  
Kuliko icifulo pa Kafukauka kuli imwe;  
Owe, icifulo, icifulo, ee, kuliko Icifulo,  
Kuliko icifulo pa Kafukauka kuli imwe.

436 Owe, nalitemwa lulyo lwimbo lwa kale. Bushe nga imwe?

Kuliko icifulo pa Kafukauka kuli imwe;  
Owe, icifulo, icifulo, kuli cifulo icingi,  
Kuli cifulo pa Kafukauka.

437 Nomba, ilyo mukalamba engilemo, ukuiteyanya kukubatisha, ndefwaya ukulondolola kwi bumba. Kabili nalalomba bamo ba dikoni, nga bena kuti bangu'mfwa mucipinda, ilyo bena bali abateyanya, bese no—no kunjeba, kabili e ico kuti twasesha ifyakulandilapo. Ifwe bonse tulefwaya ukumona ici. Ukuba nalimo ba miniti ikumi na yambi, kabili ulukuta lwasalanganishiwa.

438 Nomba ndefwaya ukubelenga yamo Amalembo ya bukata kuli imwe. Ndefwaya ukubelenga ukufuma mwi Buku lya Milimo ya Batumwa. Kabili ndefwaya ukutendeka pa vesi 12 iya cipandwa ca 2 ica Milimo ya Batumwa.

439 Nomba, ndefwaya imwe mumone mu cipandwa ca 16 icakwa Luka Washila, atemwa cakwa Mateyo Washila, ndecetekela eflyo cili, ukutila Yesu alefuma kulupili. Bena . . . Atile ku basambi Bakwe, “Abantu batila Ine ne Mwana wa muntu nine ani?”

440 “Kabili bamo muli bena batile, cinshi, Nimwe ‘Eliya.’ Kabili bamo batila Nimwe—Nimwe ‘kasesema.’ Kabili bamo batila ukuti Nimwe *uyu* atemwa *umbi*.”

441 Atile, “Lelo imwe mutila Ine nine ani?”

442 Kabili Petro atile, “Nimwe Kristu, Umwana wakwa Lesu uwa mweo.” Bushe co cishinka? [Ulukuta lwatila, “Ameni.”—Ka.]

443 Yesu atile, “Walishuka, Simone Bar-jonas, pantu umubili no mulopa tafisokolwele ici. Iwe tawatalile ukusambilila mu

serminary. Iwe tawatalile sambilila Cena ku muntu.” Atile, “Lelo Tata uuli mu Mulu nasokolola ici kuli iwe. Kabili ndetila ni we Petro. Pali ici ci cilibwe Nkakula Ulukuta Lwandi. Impongolo sha kumbo tashakalwanshe Lwena. Kabili ndepela kuli iwe mfungulo sha ku Bufumu bwa ku Mulu.” Bushe co cishinka? [Ulukuta Iwatila, “Ameni.”—Ka.] “Kabili conse ico mukakakulula pe sonde, Nkacikakulula mu Mulu. Conse ico mukaka pe sonde, Nkacikaka mu Mulu.” Bushe Ena alipilibwile Cena? Ena ngatalandile Cena. Nomba, ilyo nshita yalepita—yalepita, nomba, Petro alikwete mfungulo ku Bufumu.

444 Nomba, imwe mwe bantu ba Kukatolika, imwe limbi muletontokanya ici, ukutila imwe mulesosa, “Ulukuta lwa Katolika lwakulwa pali Petro.” Cisuma, ifwe tuli no kusanga. “Bena balikwete mfungulo. Ulukuta lwa Katolika lucili lwalikwata mfungulo.”

445 Lekeneni tusange ifyo *Petro* acitile palwa mfungulo, mwamona, lyena tuli no kusanga. Baibele itila, kuli Petro kabili na kubatumwa abashala, “Kabiyeni mwi sonde lyonse. Nga mwalekelela imembu, ni nshi shalekelelwa kuli bene. Nga mwaikasha isha bamo, ni nshi shaikashiwa.” Ukutila, ine kuti nasosa cena pakutila...Umo muntu limbi teti eluke ico ndepilibula. Yesu alisosele ku batumwa, “Nga mwalekelela imembu shabamo, nkabalekelela. Kabili nga mwaikasha imembu sha bamo, nokushileka ukuba pali bena, Nkashileka ukuba pali bena na ine.” Filya efyo Yesu asosele.

446 Lolekesheni ulukuta lwa Katolika ukusunkila pali cilya.

447 Lelo natusange ifyo bena bacicitile. Lyena nga twasanga umusango bena bacicitilemo, lyena na ifwe tulingile twacicita umusango umo wine. Nomba lekeni tusange.

448 Cena Bushiku bwa Pentecost. Ulukuta luleshishiwa. Bena bonse bali mucipinda capa mulu. Abaume bafumine mulya, ukulandila mu ndimi isha pusana. Cinshi? Ululimi lonse mwi samba lya Mulu lwalimininweko kulya. Icingeleshi cali kulya, naco. Ululimi lonse mwi samba lya Mulu lwalingile ukuba kulya, lulimi nshi ulo lwalandilwe muli bulya bushiku. Aleya pantanshi pano ukupela indimi ishingile, kabili ifyo ba Crete na beni, ne nsangu sha ku Rome, kabili—kabili—kabili ba Arabia, kabili na bonse balandile nokucindi...Nomba, bena tabalelanda mu ndimi ishishishibikwa. Bena balilandile mu ndimi ishishishibikwa, ku bantu. Te mu ndimi ishishishibikwa, lelo ndimi isho cila umo aleumfwa. Umubembu, ushacetekela, kuti baumfwa ifyo ena alesosa. “Musango nshi ifwe tuleumfwa balesosela mundimi isho—isho ifwe twafyalilwemo?”

449 Nomba lolekesheni. Nomba ilipusho lyaisa. Nomba, “Bambi balesenteka.” Vesi ya 12, cisuma.

*Awe basunguka bonse, no...no kupeshiwa amano,  
balebana abati, nga kanshi ici calola mwi?*

*Awe bambi balepumya abati, Aba...nabakolwa icitoto.*

<sup>450</sup> Bena balebasenteka bena. Pantu, musango nshi balecita? Bena baletelententa nga bantu abakolelwe, nga bantu abakolwa, ukulanda, ukwabula ukwishiba ifyo bena balesosa, lelo baleshimikila kulukuta mu ndimi bena tabaishibe, lelo lukuta lwalishibe. Mwamona? Cisuma.

*Bambi...abati, Bena nabakolwa icitoto, lolekesheni ifyo bena balecita.*

*Bambi balepumya, abati, Aba...nabakolwa...*

“Lelo Petro...” Lolekesha, mune! Iwe naukwata imfungulo.

*Lelo Petro, pa kwima pamo na bekumi na umo, asanswile shiwi lyakwe, no kusosa kuli bena,...*

Nomba, ibukisheni, uku e kushishisha kwa ntanshi ukwa Lukuta.

*...Mwe bena Yudea, na...mwe bonse mwe baikala mu Yerusalemu, ici cishibikwe kuli imwe, kabili kutikeneni ku fyebo fyandi:*

*Aba tabakolelwe, ifyo imwe mwatunganya, pantu ni nshita yakulindimana kwa kasuba.*

Ifikulwa fyabwalwa fyali tafilaisulwa lyena. Mwamona?

*Lelo ici e casosele kasesema Yoele;*

*...cikaba mu nshiku shakulekelesha, Lesa atila, Nkapongolwela Umupashi wandi pa bantunse bonse: na pa bana benu abaume na...abanakashi, kabili bena bakasesema, na balumendo benu bakamona ifimonwa, na bakalamba benu bakalota ifiloto:*

*Kabili pa basha bandi abaume na...pa basha bandi abanakashi nkapongolwela Umupashi wandi mu nshiku shilya;...na bo bakasesema:*

*Kabili nkalange fipeshamano mu mbilibili, ne fishibilo pa calo panshi;...*

Nomba, ni Petro aleshimikila nomba, ulya uwali ne mfungulo.

*...umulopa,...mulilo,...no mufuka wacushi:*

*Akasuba kakaluka kakabe mfifi,...no mweshi ukaba umulopa, ilyo tabulaisa ubushiku bwakwa Shikulu ubukalamba kabili ubwa monekesha:*

*Kabili onse ukalilila, kwi shina lyakwa Shikulu akapusuka.*

*Mwe baume abena Israele, umfweni ifyebo ifi; Yesu umwina Nasarete, umuntu uo Lesa alangile kuli imwe mu fya maka ne fipeshamano ne fishibilo ifyo Lesa acitile muli wene...mukati ka imwe,...ifyo mwebene...mwaishiba:*

Landeni palwa kwebaula? Ena alikwete mfungulo, namwishiba. Beni . . .

*Uyo, pakuposwa kukupanga ukwalingwa na kukwishibila kabela kwa kwa Lesa, . . .*

Mwacimone co. Musango nshi Ena engatala ukupokololwa? Pantu Lesa alingile kabela cena ukuba muli ulya musango. Mwamona? Ukwishibila kabela ukwakwa Lesa!

<sup>451</sup> [Munyina atila, pa kubatishiwa mu menshi, "Nakuteyanishiwa."—Ka.] Mukashita fye. Bebeni, balolele fye pali miniti fye, mpaka mpwishe na Malembo.

*. . .mwasenda, mu minwe ya bupulumushi, mwamutanikile no kumwipaya:*

*Uyo Lesa aimishe, kabili ilyo akakwile ifya bukali fya mfwa: pantu wene ukwikatililwa ku mfwa tacingacitwa . . .wene engekatililwa kuli yena.*

*Pantu Dabidi amusosa ati, Namwene Shikulu ku menso yandi pe . . . ico aba kukulyo kwandi, ukuti ni tenshiwa:*

*E ico umutima wandi wasangalele, no lulimi lwandi lwalyangile; awe . . .no mubili wandi nao ukekala mukucetekela:*

*Ico tamwakaleke umweo wandi kumbo, nangu kuleka uwa Mushilo Wenu amone ukubola.*

*Mwanengele ukwishibe . . .nshila shandi—shandi, nshila shandi sha umweo; mukanjisushamo ukusalalala ku cinso cenu.*

*Mwe ba munyinefwe, ninga mweba no kupama ulwa cikolwe Dabidi, . . .alifwile no kushikwa, ne nshishi yakwe yaba umo tuli . . .ukufika ku bushiku bunu.*

*E ico pa kuba kasesema, nokwishiba ukutila Lesa alapile kuli wene umulapo . . .*

Napwisha fye ukushimikila cena.

*. . .ukuti kulingana—kulingana—umo uwa mubufyashi bwa mu musana wakwe, ena akacita . . . ukulola ku mubili, ena akemya Kristu ukwikala pa cipuna cakwe ica bufumu;*

Ico nacipwisha fye ukushimikila. Petro ukushimikila cintu cimo cine.

*Pa mukumwena libela, kasesema alimwene ici libela, alandile ulwa kwima kabili kwa kwa Kristu, ukuti umweo wakwe talekelwe kumbo, no mubili wakwe tawamwene ukubola.*

*Uyo Yesu Lesa ali mwimische, kabili ifwe bonse twabako inte.*

*E ico pa kusansabikwa, kukwa kulyo...ku kwa kulyo, ukusansabikwa mu mulu, no kupokelela kuli Wishi...icalailwe Umupashi wa Mushilo, ena... apongolola nomba ici, ico mulemona no kumfwa.*

*Pantu Dabidi taninine mu mulu, (kasesema): lelo umwine atila, SHIKULU aebele Shikulu wandi atile, Ikala ku kwa kulyo kwandi,*

*Nkasuke nteka abalwani bobo icakubikapo amakasa yobe.*

*E ico (umfweni kuli ici) lekeni bonse aba nga'nda yakwa Israele beshibe bwino bwino, ukuti Yesu uo imwe mwatanike, Lesa acita...wene, fyonse Shikulu kabili Kristu.*

Cilya cilingile ukucipwishisha. Bushe tacilingile?

*Awe pa kumfwa ici, balya ba bembu, cabapita ku mitima, basosele na kuli Petro...Mwe baume...kabili Petro na...babiye...abatumwa, Mwe baume na bamunyinefwe, tulecita shani?*

<sup>452</sup> Cisuma. Mwacimone co. Ni cinshi ico ena akwete? Ulufungulo, ulufungulo ku Bufumu. Bulikwisa Ubufumu? Buli muli imwe. Cilya cishinka? Mupashi wa Mushilo e Bufumu bwakwa Lesa. Ifwe twalicishiba cena. Ifwe twalifyalwa mu Bufumu, nga bantu ne bumba. Lolekesheni. Ena nakwata imfungulo kulubali lwakwe. “Ni cinshi ico muli nokucita na cena?” Uyu muku wakubalilapo umwinshi watalile ukwisulwa.

<sup>453</sup> Nomba, ilipusho lilepwishiwa kuli kashimikila, pa muku wakubalilapo, uyo uli ne mfungululo. Ndecetekela nga ena alisosele, “Iminineni pa mutwe wenu,” cilya nga cali icasuminishiwa.

<sup>454</sup> “Ico conse ukaka pe sonde, Nkacikaka mu Mulu.” Cisuma. “Conse ico wasosa, ndi nokusosa icintu cimo cine. Iwe naukwata imfungulo.” Cisuma. Ena angisha ulufungulo mucibi.

*...Ni cinshi mwingacita? Mwe baume na ba munyina, tulecita shani?*

*Awe pa kumfwa ici, cabapita ku mitima, kabili batile...Mwe baume na ba munyina,...*

*...Petro atile kuli bene, Lapileni, no kubatishiwa onse uwa muli imwe mwi shina lyakwa Yesu Kristu kukulekelwa imembu shenu, elyo mukapokelele cabupe Umupashi wa Mushilo.*

*Pantu icalailwe cili kuli imwe, na kubana benu, kuli bonse abakutali, kuli bonse abo Shikulu Lesa wesu aketa bese kuli wene.*

Cilya calicipwishishe pe. Takuli abantu abatalile, mu nshita ili yonse, abenga tala, ukutala ukupililika Cilya.

455 Ulukuta lwa Katolika lwalishile, mucifulo ca kwibishiwa, bena balasansa. Mucifulo ca kubomfya Ishina lyakwa Yesu, bena babulile, “Tata, Mwana, na Mupashi wa Mushilo.” Tacatalile acisambilishiwa muli Baibele.

456 Umuntu uuli onse, ukufuma pali ilya nshita, alibatishiwe pa kwibishiwa mwi Shina lyakwa Yesu Kristu. Kabili bamo balibishiwe kuli Yohane Kabatisha, abo ababatishe Yesu, kabili Paulo alibebela bena tekuti bapokelele Mupashi wa Mushilo nga filya. Bena baishile bwela no kubatishiwa cipya cipya, nakabili, mwi Shina lyakwa Yesu, ilyo bena tabalapokelele Mupashi wa Mushilo. Ni banga baishiba yalya Malembo? [Ulukuta lwa tala, “Ameni.”—Ka.] Imilimo ya Batumwa, icipandwa ca 19. Mwachimone co. Pantu, Ubufumu bwa mu Mulu bwalikakatikwe ku nshila imbi iya shala, ku mulapo na Yesu Kristu, ukutila cilya cikaba icasuminishiwa mu Mulu.

*...lapileni, no kubatishiwa cila umo muli imwe mwi shina lyakwa Yesu Kristu kululekelelwa kwa membu shenu, ...imwe mukapokelela ica bupe Mupashi wa Mushilo.*


*Pantu, icalailwe cili kuli imwe, na kubana benu, ...kuli abo abali ukutali, na bonse abo Shikulu Lesa wesu aketa kuli wene.*

Ameni. Natupepe.

457 Tata, Lesa, muno bushiku, imyaka ikana limo ne myanda pabula ne cintu cimo naipita, lelo iya cishinka kabili iya bufumacumi imitima ya bantu icili ilelilila Lesa, nge fyo abana balilila ishiba lye bele lyakwa nyinabo. Ifwe twali mutemwa Imwe, Shikulu. Ifwe teti twikale ukwabula Imwe. Nge fyo Dabidi asosele, “Umweo wandi ulakila Imwe, nge fyo insebula ukufwaya impito ya menshi.” Yena ilingile yakwata Yena, nga te ifyo kufwa.

458 Kabili, Tata, ifwe natupita mu Malembo, uku no ku. Te kuba abapusana, lelo ifwe tulemona aya maseminari, aba bakasambilila wa fya bulesa lelo, abo abashimikila ukulingana na mafunde ya bantu, kabili te mafunde yakwa Lesa. E ico, Shikulu, ifwe tatulesula balya bantu, lelo ifwe tulesula filye fintu ifyo bena basambilishapo. E ico, Shikulu, ifwe tulelomba ukutila bena bese babe ba munyinefwe. Ifwe twalomba ukutila Imwe mwalabelelo luse pa filubo fyabo. Kabili ifwe tulepepa ukutila bena bali no kwisa ku Malembo, ukubelenga Yena, te musango seminari imo isambilisha Yena, lelo kulingana no musango Lesa alembelamo Yena.

459 Ifwe tulepepa, Lesa, nombu, ukutila aba basalilwe baleisa muno bushiku ku lubatisho lwa mu menshi. Ilyo kacema wenu uwashipa aleisa muli ici cintamba ukufuma kuno, ukushimikila Imbila nsuma, iyi ine Mbila nsuma; kabili elyo

kucishiba ca kubatishiwamo, kukushika. Peleni, Shikulu, ukutula cila umu uwaaba alapokelela Mupashi wa Mushilo, pantu Imwe mwalipela ubulayo, “Imwe mukapokelela Mupashi wa Mushilo.” Lekeni Mupashi wakwa Lesa ulolelela pa mulu wa menshi, ukupokelela usalilwe muno bushiku, pantu twapela bena mu minwe Yenu, mwi Shina lyakwa Yesu Kristu. Ameni. 



*IBUKU LYA ABANEHERE*

Ishi Mbila ikumi limo na cimo na Munyina William Marrion Branham shaletelwe ukufuma mu Ogasiti 21 ukufika Septemba 22, 1957, pa Branham Tabernacle mu Jeffersonville, Indiana, U.S.A. Shafumishiwa muli magnetic tepu uwaambulwa no kupulintwa mu Cingeleshi ukwabula ukulundamo. Uku ukwilulwa kwa mu Cibemba kwalembelwe no kupelwa na ba Voice Of God Recordings.

BEMBA

©2006 VGR, ALL RIGHTS RESERVED

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS  
P.O. BOX 950, JEFFERSONVILLE, INDIANA 47131 U.S.A.  
[www.branham.org](http://www.branham.org)